



# શ્રી કૃષ્ણાશ્રય ગ્રંથ સટીક.

૪૦૪૫

॥ શ્રીકૃષ્ણાય નમઃ શ્રીગોપીજન વલ્લભાય નમઃ ॥

શ્રીમદ્વલ્લભાચાર્યજીએ આ કૃષ્ણાશ્રય ગ્રંથ પ્રગટ કર્યો તેનાં ત્રણ કારણ છે.

૧ જી. આ જીવ જે છે તે પૂર્ણ બ્રહ્મનો અંશ છે. તેથી આ જીવના સ્થાનરૂપ શ્રી પુરષોત્તમ છે. જ્યારે આ જીવને અન્યાશ્રય દૂર થાય ત્યારે તે જીવ પ્રભુને પ્રાપ્ત થાય. તેથી આપે દયા કરી જે રીતથી જીવને આશ્રય સિદ્ધિ થાય તે રીત દેખાડવી.

૨ જી. કળિયુગમાં સર્વ સાધનનાં ફળ નાશ પામ્યાં. તેથી એક ભગવદ્વાશ્રય જીવ કરશે તો તે જન્મ મરણથી છુટશે, બીજો ઉપાય નથી તે સાર આશ્રયની શ્રદ્ધતા જણાવવી.

૩ જી. કળિયુગના જીવ મંદબુદ્ધિ, દ્રવ્યહિન, રોગી, અશક્ત એવા પ્રગટ થયા છે. એવા જીવોથી કાંઈ સાધન બનશે નહીં. તે સાર જીવોને ભગવત્ પ્રાપ્તિ નિમિત્ત ભગવદ્વાશ્રય કરાવવો.

એ ત્રણ કારણ સંક્ષેપમાં કહ્યાં. હવે તેને પ્રમાણ સહિત વિસ્તાર પૂર્વક કહિયેછિયે.

૧ જી કારણ.

શ્રી કૃષ્ણ છે તેજ પરબ્રહ્મ પૂર્ણ પુરષોત્તમ છે. તેને સાર અર્થર્થવેદના ઉપનિષદ વિષે કહ્યું છે તે શ્રુતિ.

કૃષ્ણોષ્ઠી પરમં દૈવં ગોવિંદા ન્મૃત્યુર્વિભેતિ ॥

શ્રીગોપીજન વલ્લભો ભુવનાનિ દધે ॥

અર્થ. શ્રી કૃષ્ણ પરમ દેવ છે, ગોવિંદ છે, જેનાથી કાળ ભય પામે છે, શ્રી ગોપીજનવલ્લભ છે, જેણે આ ચૌદ ભુવન (બ્રહ્માંડ) ધારણ કર્યા છે.

વળી બૃહદ્વામન પુરાણમાં શ્રુતિયોએ શ્રી કૃષ્ણની સ્તુતિ કરી છે અક્ષર ધર્મ દેવે તે સ્લોક.

નારાયણાદિ રૂપાણિ જ્ઞાતાન્યસ્માભિરચ્યુત ॥

સગુણં બ્રહ્મ સર્વેદં વસ્તુ બુદ્ધિર્નતેષુનઃ ॥૧૫॥

બહ્નોતિ પઠ્યતે સ્માભિ ચદ્રૂપં નિર્ગુણં પરં ॥

વાઙ્મનો ગોચરાતીતં તતોન જ્ઞાયતે તુતત્ ॥ ૨ ॥

અર્થ. હે શ્રી કૃષ્ણ તમારાં નારાયણાદિ સ્વરૂપ જોટલાં બ્રહ્માંડમાં પ્રગટ છે, તે સર્વેને અમે જાણિયે છિયે. તે સર્વ સગુણ બ્રહ્મ છે તેમને વિષે અમારી નિર્ગુણ બુદ્ધિ નથી. ॥ ૧ ॥ અને અમે જેને બ્રહ્મ કરી વરણવીએ છિએ તે સ્વરૂપ નિર્ગુણ છે અને અક્ષરબ્રહ્મથી જુદું છે. તે સ્વરૂપમાં તો અમારી મનવાણી પોચતી નથી અને તે સ્વરૂપ અમે જાણી શકતા નથી. માટે તે સ્વરૂપનાં અમને દર્શન આપો. ॥ ૨ ॥

૧૫ ગીતાજીમાં ભગવાને અર્જુન પ્રત્યે કહ્યું છે તે ૧૫ મા અધ્યાયનો ૧૮ મો શ્લોક.

યસ્માત્ ક્ષર મતિતોહ મક્ષરા દપિચોત્તમઃ ॥

અતોસ્મિ લોકે વેદેચ પૃથિતઃ પુરુષોત્તમઃ ॥૧૮॥

અર્થ. હે અર્જુન ક્ષર કેહેતાં નાશવાન તે યકી પર, અને અક્ષર બ્રહ્મથી ઉત્તમ, જેને શાસ્ત્ર વેદ વિષે પ્રસિદ્ધ પુરુષોત્તમ કહે છે તે હું છું.

૧૮ ભાગવતમાં અવતાર કથામાં કહ્યું છે તે પ્રથમ સ્કંધના ૩ જ અધ્યાયનો ૨૮ મો શ્લોક.

એતેચાં શકલાઃપુંસઃ કૃષ્ણસ્તુ ભગવાન્સ્વયં ॥૨૮॥

અર્થ. શ્રી શુકદેવજી કહે છે હે રાજા પરિક્ષિત આ શ્રી રામકૃષ્ણ વ્યોવિસ અવતાર વર્ણન કર્યા તેમાં કોઈ અંશ અને કોઈ કળા અવતાર છે. અને શ્રી કૃષ્ણ સ્વયં (પોતે) પૂર્ણ ભગવાન છે.

એ પ્રમાણે અવતારી પુરુષ એજ શ્રી કૃષ્ણ છે. સર્વના કર્તા, સ્વતંત્ર, નિઃસાધન ( સાધનરહિત ) જનના ઉદ્ધાર કર્તા એજ છે. શ્રુતિ, સ્મૃતિ, પુરાણે કરીને શ્રી કૃષ્ણજી પરબ્રહ્મ પૂર્ણ પુરુષોત્તમ છે. બીજા બધા અવતાર શ્રી કૃષ્ણના અંશ છે. રૂપ, ગુણ, વસ્તુ અંશ છે એ સિદ્ધ થાય છે. તે માટે

શ્રીમદાચાર્યજી મહાપ્રભુજીએ શ્રી કૃષ્ણનેજ આશ્રય જીવને બતાવ્યો છે.

એ રીતે શ્રી કૃષ્ણને પૂર્ણબ્રહ્મ સ્થાપન કરી હવે જીવ તેમનો અંશ છે તે વિષે કહિયે છિયે. શ્રી ગીતાજીમાં ભગવાને અર્જુન પ્રત્યે કહ્યું છે તે ૧૭ મા અધ્યાયનો ૭ મો શ્લોક.

**મમૈ વાંશો જીવ લોકે જીવ ભૂતઃ સનાતનઃ॥૭॥**

અર્થ. આ લોક વિષે જીવ જે છે તે મારોજ અંશ છે. વળી ભાગવત એકાદશ સ્કંધમાં ૧૧ મા અધ્યાયના ૪ થા શ્લોકમાં ભગવાને ઉદ્ધવજી પ્રત્યે કહ્યું છે તે શ્લોક.

**एकस्यैव ममांशस्य जीवस्यैव महामते ॥**

**बंधोस्या विद्ययानादि विद्ययाच तथेतरः॥૪॥**

અર્થ. હે ઉદ્ધવ મારો અંશ એવો જે આ એક જીવ તેને બધ અને મોક્ષ અવિદ્યા, વિદ્યાથી થાય છે. આ ઉપરથી સિદ્ધ થાય છે કે જીવ જે છે તે પરબ્રહ્મનો અંશ છે. ને પુરૂષોત્તમ તેના સ્થાન રૂપ છે તથા કારણ કાર્ય રૂપ છે. વાસ્તે આ જીવ જે એક પ્રભુનેજ આશ્રય કરે તો તેને તેના સ્થાન રૂપ જે પુરૂષોત્તમ છે તેમની પ્રાપ્તિ થાય. બીજાં સાધનથી તથા અંશાવતારની ભક્તિથી પ્રાપ્તિ થતી નથી. એ વિષે શ્રી ગીતાજીમાં ભગવાને અર્જુન પ્રત્યે કહ્યું છે તે ૭ મા અધ્યાયનો ૨૩ મો શ્લોક અને ૮ મા અધ્યાયનો ૧૬ મો શ્લોક.

**देवान्देवयजो यांति मद्भक्ता यांति मामपि ॥૨૩॥**

**आब्रह्म भुवना लोकाः पुनरावर्त्ति नोर्जुन ॥**

**मामुपेत्यतु कौंतेय पुनर्जन्म नविद्यते ॥૧૬॥**

અર્થ. હે અર્જુન દેવતાના જે ભક્ત છે તે દેવતાને પ્રાપ્ત થાય છે, ને મારા ભક્ત મને પ્રાપ્ત થાય છે. ॥૨૩॥ આ બ્રહ્માંડમાં બ્રહ્મ લોક સુધી જીવ હોયો જાય તો પણ તે પાછો જન્મ મરણ પામે છે. પણ હે અર્જુન જે જીવ મને પ્રાપ્ત થાય છે. તે દરી જન્મ પુનરાવર્તન નથી. ॥૧૬॥ વળી

ભાગવતના ૧૧ મા સ્કંધના પાંચમા અધ્યાયમાં કહ્યું છે તે શ્લોક.

**ઘોરે કલિયુગે પ્રાપ્તે સર્વ ધર્મ વિવર્જિતે ॥**

**નારાયણ પરાસર્વે તેઠ્ઠતાર્થા નસંશયઃ ॥**

અર્થ. ઘોર કલિયુગ પ્રાપ્ત થયે છતે જીવ સર્વ ધર્મ થકી વિવર્જિત (રહિત) થાયછે. તેમાં જે જીવ ભગવાનને શરણ થશે તે જીવ કૃતાર્થ થશે એમાં શંસય નથી. ॥ આથી એ સિદ્ધ થાય છે જે ભગવદાશ્રય વિના જીવને જન્મ મરણ દુઃખ છુટતુ નથી. માટે અન્યાશ્રયથી નિવર્તિ થઇને જીવે ભગવદાશ્રય કરવો. એ આશ્રયનું પ્રથમ કારણ કહ્યું.

૨ જી કારણ.

પદ્મ પુરાણે ભાગવતમહાત્મ્યે ૧ લા અધ્યાયનો ૩૪ મો શ્લોક.

**નયોગી નૈવ સિદ્ધોવા નજ્ઞાની સત્ક્રિયોનરઃ॥**

**કલિ દાવાનંતે નાદ્ય સાધનં ભસ્મતાંગતં ॥૩૪॥**

અર્થ. આ કલિયુગને વિષે કોઈ યોગી નહી, સિદ્ધ નહી, જોગી નહી, ક્રિયાચારસંપન્ન નહી એવા પુરૂષો થશે. કારણ કે કલિરૂપ જે દાવાનળ અગ્નિ તેણે કરીને સર્વ સાધન ભસ્મ (રાખોડી જેવાં) થઈ ગયા છે. ॥૩૪॥ એટલા સાથે રાજ્ય પરિક્ષત ખર્જ લેઈને કર્જિને મારતા હતા. પરંતુ તેમાં એક ગુણ દીડો તેથી માર્યો નહી. તે ગુણ એ કે આ કલિયુગમાં સાધન વગર એક ભગવદાશ્રય થકીજ જીવનો ઉદ્ધાર થશે. વળી ભાગવત મહાત્મ્યના ૨ જી અધ્યાયનો ૧૩ મો શ્લોક.

**કલિના સદૃશઃકોપિ યુગો નાસ્તિ વરાનમૈ ॥૨ ॥**

અર્થ. નારદજી ભક્તિને કેહે છે જે હે ભક્તિ કલિયુગથી કોઈ યુગ શ્રેષ્ઠ નથી. ॥૧૩॥ એ રીતે કલિયુગમાં સર્વ સાધન કરતાં ભગવદાશ્રય શ્રેષ્ઠ છે એ આશ્રયનું બીજું કારણ કહ્યું.

૩ જી કારણ.

ભાગવત મહાત્મ્યે ૧ લા અધ્યાયનો ૩૧ મો શ્લોક.

**મંદાઃસુમંદ મતસ્યો મંદભાગ્યા હ્યુપદ્રુતાઃ**

**પાષંડં નિરતાઃ સંતો વિરક્તાઃ સપરિગ્રહાઃ ॥૩૧॥**

અર્થ. કળિયુગના જીવ મંદબુદ્ધિ, મંદભાગી, રોગી, અલ્પઆયુષિ, પાખંડી, શાસ્ત્રના જ્ઞાન વિના પોતાની કલ્પનાથી ચાલવાવાળા એવા અને વળી જે સંત, સંન્યાસી, સાગી થશે તે સર્વ પરિગ્રહ ( દાનાદિક ) લેશે તથા ધનનો સંગ્રહ કરે એવા થશે. ॥ ૩૧ ॥ આ ઉપરથી એવું સિદ્ધ થાય છે કે સામર્થ્ય હીન જીવથી કાંઈ સાધન ખતરે નહીં. તે માટે શ્રી મહાપ્રભુ-જીએ ૧ સર્વના કારણ પ્રભુ છે, ૨ સર્વ સાધન નાશ થયાં છે, ૩ કર્તા જીવ મંદભાગી છે, એ ત્રણે બાબતનો વિચાર કરી જીવના ઉદ્ધારાર્થે શ્રી કૃષ્ણનો આશ્રય કરાવવાને અર્થે આ ગ્રંથ કર્યો છે.

હવે આશ્રયનું સ્વરૂપ તે શું તે કહિયેછિયે. વિવેકધૈર્યાશ્રયના શ્લોક ૧૧, ૧૩.

**અશક્યેવા સુશક્યેવા સર્વથા શરણં હરિઃ ॥૧૧॥**

**एवं चित्ते सदा भाव्यं वाचाच परिकीर्तयेत् ॥૧૩॥**

અર્થ. અશક્ય એટલે અશક્ત અવસ્થાને વિષે, સુશક્ય એટલે શક્તિમાન અવસ્થાને વિષે, સર્વથા હરિના શરણુનોજ વિચાર કરે ॥ ૧૧ ॥ જેમ હરિ કરશે તેમ થશે એવીજ ચિત્તને વિશે સદા ભાવના કરવી, તથા વાણિએ કરીને પણ એમજ કેહેવું તેનું નામ આશ્રય. ॥ ૧૩ ॥

આ ઉપરથી વાદી આશંકા કરશે કે શ્રી ભાગવતમાં ૧૧ મા સ્કંધના ૧૧ મા અધ્યાયના ૧૦ મા શ્લોકમાં કહ્યું છે તે શ્લોક.

**દૈવાધીને શરીરે સ્મિન્ ॥૧૦॥**

અર્થ. જેવ કહેતાં અદૃષ્ટ ( નશીબ ) તેહેના સંચિત પુન્ય, પાપ તેને આધિન આ શરીર છે. ॥ ૧૦ ॥ ત્યારે સુખ દુઃખ વિષે હરિના શરણુની ભાવના કરેથી શું ફળ થાય? ત્યાં સમાધાન કહિયે છિયે. કર્મ જે ક્રિયા તે તે જડરૂપ છે. તે ક્રિયાના ફળદાતા તો ઇશ્વર છે. તેથી જે જીવ હરિને શરણુ જાય તેનું દુઃખ આપ દૂર કરે, અથવા અલ્પદંડ (હલકી શિક્ષા) દેખને દુઃખથી છોડાવે. પરંતુ ખીજા જીવોની પેઠે તેને દુઃખ ભોગવાવે નહીં. એ વિષે ગીતાજીમાં ૧૮ મા અધ્યાયના ૬૬ મા શ્લોકમાં અર્જુન પ્રત્યે ભગવાને કહ્યું છે તે શ્લોક.

**सर्व धर्मान्परित्यज्य मामेकं शरणं ब्रज ॥**

**अहंत्वां सर्व पापेभ्यो मोक्षयिष्या मिमाशुच ॥ ૬૬ ॥**

**અર્થ.** મારા વગર જોડલા ધર્મ છે તેને ત્યાગ કરીને એક મારેશ-  
રણુ આવ. હું તને સર્વ પાપથી છોડાવીશ અને મોક્ષ આપીશ. તું શોક  
કરીશ નહી. ॥ ૬૬ ॥ ઇત્યાદિ શાસ્ત્રમાં અનેક વચન છે કે દોષી જીવ ભ-  
ગવદશ્રય કરે તેના પાપ દુઃખ દૂર થઈને ભગવદ્દરસ આનંદની પ્રાપ્તિ થા-  
ય. તે માટે શ્રી મહાપ્રભુજીએ આ શ્રીકૃષ્ણાશ્રય ગ્રંથ કરવાનો વિચાર ક-  
ર્યો. તે દશ શ્લોકે કરીને પોતે શ્રીકૃષ્ણના આશ્રયની પ્રાર્થના કરે છે. એ  
શ્રીકૃષ્ણનો આશ્રય સિદ્ધ થવો આ જીવના હાથમાં નથી માટે આશ્રયની  
પ્રાર્થના પ્રભુને કરે છે.

હવે આ ગ્રંથનો પ્રથમ શ્લોક કહિયે છિયે.

**सर्व मार्गेषु नष्टेषु कळौच खळ धर्मिणि ॥**

**पाषंड प्रचुरे लोके कृष्ण एव गतिर्मम ॥ ૧ ॥**

**અર્થ.** ખજ ધર્મ છે તથા પાખંડનો બહુ પ્રચાર ( ફેલાવ, વિસ્તાર )  
લોકોમાં છે એવા આ કળિયુગ વિષે સર્વ માર્ગના પુરૂષાર્થ નાશ થયા છે  
એવા વખતે હું શ્રીકૃષ્ણ તમે મને આશ્રય હો. ॥ ૧ ॥ એ મૂળ શ્લોકનો  
અર્થ હવે તેનો ભાવાર્થ કહિયે છિયે.

ખજ ધર્મ એટલે કામ, ક્રોધ, લોભ, હિંસા, અસત્યાદિક નુકંના કારણ-  
ના ધર્મ. તથા પાખંડ કેહેતાં વેદથી વિરુદ્ધ ધર્મ આચરણુ આ લોકમાં પ્ર-  
ચુર કેહેતાં બહુ ફેલાએલાં છે. એવો જે આ કળિયુગ તેની સર્વ માર્ગ  
( જ્ઞાન, કર્મ, યોગ, તપ, ઉપાસના ) ના પુરૂષાર્થ નાશ થયા છે એ શ્રીકૃષ્ણ  
તમેજ મારી ગતિ હો. એટલે આ લોક પરલોકમાં નિર્વાણના આશ્રય હો.  
એવી પ્રાર્થના આ દશ શ્લોકે કરીને શ્રી મહાપ્રભુજી કરેછે.

અહી વાદી આશંકા કરશે કે જગત્પુરૂષ વ્યાસજી એ લોક ઉદ્ધારના  
અર્થે કર્મ, જ્ઞાન, યોગ, તપ, ઉપાસના એવા માર્ગ પ્રગટ કર્યા છે. અને ત-  
મે કહોછો જે એ સર્વ માર્ગના પુરૂષાર્થ કળિયુગમાં નાશ થયા તેનું પ્રમા-  
ણ શું ? ત્યાં સમાધાન કહિયેછિયે. પદમ પુરાણે ભાગવત મહાત્મ્યે ૧ અ-  
ધ્યાયના ૩૧, ૩૪-જાં શ્લોક.

મંદાઃસુમંદ મતયો મંદભાગ્યા હ્યુપદ્રુતાઃ ॥

પાષંડ નિરતાઃસંતો વિરક્તાઃસપરિગ્રહાઃ ॥૩૧॥

નયોગી નૈવ સિદ્ધોવા નજ્ઞાની સત્ક્રિયોનરઃ ॥

કલ્હિદાવાનલેનાય સાધનં ભસ્મતાંગતં ॥૩૪॥

અર્થ. કળિયુગના જીવ મંદબુદ્ધિ, મંદભાગી, રોગી, અલ્પઆયુષિ, પાપાંડી, શાસ્ત્રના જ્ઞાન વિના પોતાની કલ્પનાથી ચાલવાવાળા, એવા અને વળી જે સંત, સન્યાસી લાગી થશે તે સર્વ પરિગ્રહ ( દાનાદિક ) ક્ષેપે તથા ધન સંગ્રહ કરશે એવા થશે. ॥ ૩૧ ॥ આ કળિયુગમાં કોઈ યોગી નહીં, સિદ્ધ નહીં, જ્ઞાની નહીં, ક્રિયાચારસંપન્ન નહીં એવા થશે. કારણ કે આ કળિયુગથી દાવાનળ અગ્નિએ કરીને સર્વ સાધન બળી રાખ થઈ ગયાં છે. ॥ ૩૪ ॥ એ પ્રમાણ સિદ્ધ કહ્યું. હવે પ્રલક્ષ અનુભવ સિદ્ધ કહિયેછિયે.

કર્મ માર્ગનું ફળ નાશ થયું. તે કર્મ તો છ પ્રકારની શુદ્ધતા હોય ત્યારે ફળ થાય. અને વિપરીત હોયતો વિપરીત ફળ થાય અથવા નિષ્ફળ જાય. તેમાં કળિયુગથી સર્વ સાધન નાશ થયાં તેણે કરીને દેશ, કર્તા, મંત્ર, કર્મ એ પણ નાશ થયાં તેનો વિસ્તાર આગળના ૨-૪-૫ માં સ્લોકમાં કહીશું. દ્રવ્યહિન જીવ થયા એટલે યજ્ઞાદિક જ્ઞાનાથી કરે તે વિના કર્મ માર્ગનું ફળ ક્યાંથી થાય.

હવે જ્ઞાનમાર્ગનું ફળ નાશ થયું તે કહિયે છિયે, વેદના જ્ઞાન કાંડ વિષે તત્ત્વમસિસોહંબ્રહ્માસ્મિ ઇત્યાદિ મહા વાક્ય કહ્યાં છે. પ્રભુ પોતે પણ અંશે કરીને કારણકાર્ય રૂપ ઇચ્છા કરીને થયા છે. તેને આજકાલના જ્ઞાની કારણ કાર્યરૂપ અનુભવ રહિત વિપરીત સમજે છે. તત્ત્વમાસેઃ એ મહા વાક્યમાં કહ્યું જે તત્ તે ત્વં તુ અસિ છે, અને સોહંબ્રહ્માસ્મિ એટલે બ્રહ્મનું સ્વરૂપ, એકંદર અર્થે તે બ્રહ્મનું સ્વરૂપ તું છે. આ વાક્યમાંથી તત્ત્વમસિસઃ પદ છોડીને અહંબ્રહ્માસ્મિ હું બ્રહ્મ છું એમ માને છે. હવે મારે કોઈની ઉપાસના કરવી રહી નહીં એમ માનીને ભજન, સ્મરણ, દર્શન, ધ્યાન એનો લાગ કરીને પોતાને સ્વતંત્ર બ્રહ્મ માને છે. પરંતુ એમ નથી સમજતા કે માયા, કર્મ મને ક્યાંથી લાગ્યાં જેણે કરીને હું જન્મ પામું છું. બ્રહ્મતો માયા રહિત છે, સ્વતંત્ર છે, સર્વ કરવાને સમર્થ છે, એમાંનું કાંઈ સામર્થ્ય તો મારામાં નથી. પિતા વિના હું પુત્ર થયો ક્યાંથી. એવી અજ્ઞાન દશા આજ કાળના



જાતીને પ્રાપ્ત થઈ છે. વાસ્તે ગીતાછના ૧૬ મા અધ્યાયના ૨૦ મા શ્લોક માં ભગવાને અર્જુન પ્રત્યે કહ્યું છે તે શ્લોક.

**આસુરીયોનિ માપન્ના મૂઢા જન્મનિ જન્મનિ ॥**

**મામ પ્રાપ્યૈવ કૌતેય તતો યાંત્યધમાંગતિં ॥૨૦॥**

અર્થ. હું અર્જુન મારા ભગ્ન સ્મરણ વિનાના જે છવ છે તેને આસુરીયોનિ પ્રાપ્ત થાયછે. અને જન્મે જન્મ અજ્ઞાતી થાય છે. તે મને પ્રાપ્ત થયા વિના અધમગતિને પામેછે. ॥ ૨૦ ॥ વળી ભાગવત ૧૦ મા સ્કંધ પૂર્વાર્ધના ૧૪ મા અધ્યાયનો ૪ થો શ્લોક.

**શ્રેયઃ સ્મૃતિં ભક્તિ મુદસ્યતે વિન્નો ॥ ક્લિશ્યંતિયે કે**

**વઢ્ઠ વૌધ લઘ્યયે ॥ તેષામસૌ ક્લેશલ એવ શિષ્ય**

**તે ॥ જાન્યદ્યથા સ્થૂઢ તુષાવ ઘાતિનાં ॥૪॥**

અર્થ. જગતપિતા અને વેદના પ્રવર્તક જે બ્રહ્માજી તે કહે છે. જે હે પ્રભુ છવનો ઉદ્ધાર કરી તથા આનંદ આપનારી એવી તમારી ભક્તિ તે છોડીને જે પુરૂષ આત્મભોધ જે બ્રહ્મજ્ઞાન તે પામવાને વાસ્તે ક્લેશ (તપ આદિ સાધન) કરે છે તેને પરિણામે ક્લેશજ હાથ લાગે છે. જેમ ધાન્ય જે ભાત (ચોખા) વગરનાં ડાંગરનાં છોડા (ફાતરાં) કુટે (ખાંડે) થી તેના હાથમાં છાલાં પડેછે; પરંતુ ધાન્ય પ્રાપ્ત થતું નથી. તેમ ભક્તિ વિના બ્રહ્મજ્ઞાન નિષ્ફળ છે, ॥ ૪ ॥ વળી ભાગવતમાં કહ્યું છે તે ૧ લા સ્કંધના ૫ મા અધ્યાયનો ૧૨ મો શ્લોક અથવા ૧૨ મા સ્કંધના ૧૨મા અધ્યાયનો ૫૧ મો શ્લોક.

**નૈષ્કર્મ મપ્ય ચ્યુત ભાવ વર્જિતં ॥**

**ન શોભતે જ્ઞાન મઠં નિરંજનં ॥૫॥**

અર્થ. કર્મ સફળતાને આપનારું સંપૂર્ણ એવું જે નિર્ગુણ જ્ઞાન તેનું જ ભક્તિ વિના નથી શોભતું. ॥ ૫ ॥ ઈલાદિ વાક્યે કરીને એ જણાવ્યું જે પ્રભુને વિશે ભક્તિ વિના બ્રહ્મજ્ઞાન શિદ્ધ થયું તે. પણ તે જ્ઞાને કરીને ભગવતપ્રાપ્તિ થતી નથી, તો એવા વિપરીત જ્ઞાને કરીને ફળ ઝાંધી થાય. વળી ગીતાછમાં ૭મ્મા અધ્યાયના ૧૪ મા શ્લોકમાં કહ્યું છે તે શ્લોક.

## મામેવ યેપ્રપદ્યંતે માયા મેતાં તરંતિતે ॥૧૪॥

અર્થ. હે અર્જુન ને જીવ મારી શરણુ આવે તેજ મારી માયાને તરેખીજીં કોઈ તરી શકે નહી. ॥૧૪॥ વળી જીવને શ્રુતિ સ્મૃતિ વિષે ભગવાનનો અંશ કહ્યો છે. તેથી પણ જીવ સ્વતંત્ર બ્રહ્મ નથી તેને સ્વતંત્ર બ્રહ્મ માને છે. એવા વિપરીત જ્ઞાનથી જ્ઞાનમાર્ગનો નાશ થયો છે. હવે યોગ માર્ગનું ફળ નાશ થયું તે કહિયેછિયે. યોગમાં આઠ સાધન જોઈયે ૧ યમ, ૨ નિયમ, ૩ આસન, ૪ પ્રાણાયામ, ૫ પ્રત્યાહાર, ૬ ધ્યાન, ૭ ધારણા, ૮ સમાધિ. એ આઠ અંગ સાધે ત્યારે યોગનું ફળ સિદ્ધ થાય. પણ આ કળિયુગના જીવ જીવ્હા, ઉપસ્થ (જીભ, મુત્રદાર.) એ બે દંદ્રિયો વશ કરી સક્તા નથી. તો આ આઠ અંગ એક એક મહા કઠણ છે તે તેનાથી ક્યાંથી અને તેથી યોગનું ફળ નાશ થયું છે.

હવે ઉપાસનામાર્ગ કહિયે છિયે. ઉપાસના એટલે પૂજનમાર્ગ તે તો વિપરીત (ઉલટા) ભાવથી નાશ થયો. એવી રીતે કે પ્રથમ તો ભગવાનના સ્વરૂપ (મૂર્તિ) વિષે એમ જાણે છે ને આતો મૂર્તિ છે, અને ભગવાન તો ખીજન છે. એવા ભાવથી રામાનુજ, માધ્વાચાર્ય ઈત્યાદિ સંપ્રદાયવાળા પણ દેશાટણમાં ભગવાનના સ્વરૂપને એક કંડિયામાં બંધ કરીને તે કંડિઓ ખુરજી (ઘોડા ઉપર નાખવાના સામાન ભરવાના ખડીયા) માં નાખી તે ખુરજી ઘોડા ઉપર નાખી પોતે તે ઉપર બેસે છે. એ રીતે તેમને ભગવદ્ સ્વરૂપમાં ભગવાનનો ભાવ નહી ત્યારે મૂર્તિમાં ભગવાન કયમ પધારે, અને પૂજનનું ફળ તેમને ક્યાંથી મળે. વળી ખીજીં ભગવદ્સ્વરૂપ આગળ ભોગ ધરે છે. ત્યારે એમ માને છે ને પ્રભુ વાસના માત્રુલે છે આરોગતા નથી. એવી ભાવના કર્યાથી પ્રભુ કયમ આરોજે. વળી સામગ્રીમાંથી ઘોડો ઘોડો એક નાની યાળીમાં ભોગ રીશીને પ્રભુ સન્નિધાન દેખાડી આવે છે. અને વચનથી પણ એમ કહે છે કે હાકોરજીને ભોગ દેખાડી આવ્યા. એવી એવી વિપરીત ભાવનાથી પૂજન માર્ગનું ફળ નાશ થયું. એ પ્રમાણે જીવોના ઉદ્ધારાર્ય ને સર્વ માર્ગ હતા તે સર્વ આ ઘોર કળિયુગે કરીને નાશ થયા. એવા કાળ વિષે હે

શ્રીકૃષ્ણ તમેજ મમ કહેતાં મને ગતિ કહેતાં આશ્રય થાઓ. આમાં

શ્રીકૃષ્ણ કહ્યા તે કૃષ્ણ પદ કહેવાનો હેતુ એવો છે ને એ વિપ્રયોગાત્મક

( વિયોગશ્ચી ) નામ છે, ને શ્રી મહાપ્રભુજી વિષે સ્વામીનીજી ( પતિવ્રતા સ્ત્રી ) ભાવ છે માટે કેવળ શ્રીકૃષ્ણનીજી પ્રાર્થના કરિયેછિયે. અને ખીજે હેતુ એવો છે જે સ્વામીનીજી સંયુક્ત રસાવિષ્ટ પ્રભુ બિરાજમાન હોય ત્યારે ખીજી રસની પ્રાર્થના પ્રભુની ન કરવી. એ માટે પણ શ્રીકૃષ્ણ પદ કહ્યું છે. આ દશ શ્લોકમાં દશ રસની લીલા છે. પરંતુ તે અંતરંગ ભક્તોને અનુભવ યોગ્ય છે. આ રીતે પહેલા શ્લોકે કરીને કાળ દોષનું વર્ણન કર્યું.

હવે ખીજી શ્લોકે કરીને દેશ દોષ કહિયે છિયે.

**મ્લેછાક્રાંતેષુ દેશેષુ પાપૈક નિલયે ષુચ ॥**

**સત્પીડા વ્યગ્ર લોકેષુ કૃષ્ણ એવ ગતિર્મમા ॥૨॥**

અર્થ. દેશો મ્લેછાએ કરીને આક્રાંત કેહેતાં વ્યાપ્ત છે. તેણે કરીને કેવળ પાપના નિલય કેહેતાં સ્થાન થઈ રહ્યા છે. અને સાધુઓને પીડાએ કરીને લોક વ્યગ્ર કેહેતાં વ્યાકુળ છે એવા દેશમાં શ્રીકૃષ્ણજી અમારી ગતિ થાઓ. ॥૨॥ એ મૂળ શ્લોકનો અર્થ. હવે પ્રમાણ કહિયેછિયે. પદ્મપુરાણે ભાગવત મહાત્મ્યે ૧ લા અધ્યાયનો ૩૩ મો શ્લોક.

**આશ્રમા યવનૈ રુદ્ધા સ્તીર્થાનિ સરિતસ્તથા ॥**

**દેવતા યતનાન્યત્ર દુષ્ટૈર્નષ્ટાનિ ભૂરિશઃ ॥૩૩॥**

અર્થ. પવિત્ર દેશ યવન જે મ્લેછાદિકે કરીને રોકાઈ ગયા છે. તીર્થ નદી એના જે દેવતા હતા તે તીર્થમાંથી અંતરધ્યાન થઈ ગયા છે. કળિયુગે કરીને દુષ્ટનાથી સર્વ તીર્થ નાશ થઈ ગયાં છે. અર્થાત દુષ્ટોના વાસ પવિત્ર એવા જે કાશી અયોધ્યાદિક ક્ષેત્ર તેને વિષે થયો. ત્યાં હિંસાદિકપાતક થવા લાગ્યાં. તેથી પવિત્ર દેશ હતા તે પાપનાં સ્થાન થઈ ગયાં. હિંસાપાતકાદિકથી સત્પુરુષોના મનમાં પીડા થવા લાગી તેથી તે મનાં પણ ચિત્ત વ્યગ્ર થયાં. ॥૩૩॥ અને વ્યગ્રચિત્ત હોય તો કાંઈ સાધન બની સકે નહી. તેથી પવિત્ર દેશમાં રહેથી પણ કૃણસિદ્ધિ થતી નથી. એક શ્રી કૃષ્ણના આશ્રયથીજ ગતિ છે. વળી ભાગવતમાં કહ્યું છે તે ૧૨ મા સ્કંધના ૩ અધ્યાયનો ૪૦ મો શ્લોક.

**પુંસાન્કલિ કૃતાન્દોષાન્ દ્રવ્ય દેશાત્મ સંભવાન્ ॥**

**સર્વાન્હરતિ ચિત્તસ્થો જગવાન્ પુરુષોત્તમઃ ॥૪૦॥**

**અર્થ.** પુરુષોત્તમ કળિયુગે કરીને દ્રવ્ય, દેશ અને દેહથી થયા જે દોષ તે સર્વ દોષ ભગવદ્દીના -હૃદય વિષે બિરાજમાન ભગવાન પરગુણ સ્મિત્યુક્ત જે પુરુષોત્તમ છે તેનું દૂર કરે છે. ॥૪૦॥

હવે છતાં વાદી આશંકા કરશે કે વેદ વિષે કશું છે જે ભગવાન તો સર્વ પ્રાણિ માત્રના -હૃદય વિષે બિરાજમાન છે. તેથી પવિત્ર દેશમાં રહ્યાથી સુર ( દેવતા ), અસુર ( દૈત્ય વગેરે ) સર્વને કૃળ આપશે. શ્રીકૃષ્ણનો આશ્રય કર્યાથી શું વિશેષ કૃળ છે? તેનું સમાધાન કહિયેછિયે. શ્રી ગીતાજીમાં કહ્યું છે તે નવમા અધ્યાયનો ૨૯ મો શ્લોક.

**સમોહં સર્વ જૂતેષુ નમે દ્વેષ્યોસ્તિન પ્રિયઃ ॥**

**યેમજંતિ તુમાં જત્તયા મયિતેતેષુચાપ્યહં ॥૨૯॥**

**અર્થ.** હું અઅર્જુન સર્વ પ્રાણિ મને સમાન છે. મને કોઈ દ્વેષી નથી અને પ્રિય પણ નથી. પરંતુ તેમાં જે પ્રાણિ મને સ્નેહે કરીને ભજે છે, તેના -હૃદય વિષે હું પ્રગટ બિરાજી છું. અને તે મારે વિષે રહે છે. ॥ ૨૯ ॥

આથી કરીને ભગવાને એમ જણાવ્યું કે પોતે ભક્તના -હૃદય વિષે સ્વસ્વરૂપ પ્રગટ કરીને બિરાજમાન છે. અને અભક્તના -હૃદય વિષે અંતરહિત બિરાજમાન છે. જેમ અરણીના કાષ્ટ વિષે અગ્નિ રહ્યો છે. પરંતુ તે અગ્નિ કાષ્ટને બાળી સકતો નથી. એજ અરણીના કાષ્ટને બાળી કાષ્ટ સાથે બહારથી મંથન ( એક બાળ સાથે ઘસવું ) કરે સારે અંદરનો અગ્નિ બહાર પ્રગટ થઈને તે કાષ્ટને બાળીને અગ્નિ તુલ્ય કરે. તેમજ સર્વના -હૃદય વિષે ભગવાન છે. પરંતુ ભજન સ્મરણ દ્વારા બહારથી મંથન કરે સારે અંદરથી ભગવાન પોતાનું સ્વસ્વરૂપ પ્રગટ કરી આવે છે. દોષ બાળી તેનો ઉદ્ધાર કરે. ભજન સ્મરણ રૂપી બહારના મંથન વગર ભગવાન જીવના -હૃદય વિષે પ્રગટ નહીં થાય. વળી એ વિષે ભાગવતમાં ૨ જ સ્કંધના ૮ મા અધ્યાયના ૪ થા શ્લોકમાં કહ્યું છે તે શ્લોક.

**શ્રણ્વતઃ શ્રદ્ધયા નિત્યં યજંતશ્ચ વિચેષ્ટિતં ॥**

**કાલેન નાતિ દીર્ઘેણ જગવાન્ વિશતે હૃદિ ॥૪॥**

અર્થ. શ્રદ્ધાએ કરીને જીવ નિત્ય ભગવાનના ગુણાનુવાદ શ્રવણ કરે તથા ભગવાનનું સેવન કરે, એ પ્રમાણે ઘણા કાળ કરેથી ભગવાન તેના હૃદય વિષે પ્રવેશ કરે છે. ॥૪૮॥ વળી ભાગવતમાં કહ્યું છે તે ૧૨ મા સ્કંધના ૧૨ મા અધ્યાયનો ૪૭ મો શ્લોક.

સંકીર્ત્યમાનો ભગવાનનંતઃ ॥ શ્રુતાનુભાવો વ્યસનંહિ  
પુંસાં ॥ પ્રવિશ્ય ચિત્તં વિદ્યુનોત્ય શેષં ॥ યથા તમોર્કો  
ભૂવિ વાતિવાતઃ ॥૪૭॥

અર્થ. અનંત મહાત્મ્ય એવા જે ભગવાન તેમનું જીવ કીર્તન કરે, અનુભવમાં લાવે તથા વ્યસ્તાવસ્થા જીવની પ્રભુમાં બ્યારે થાય, ત્યારે પ્રભુ જીવના ચિત્ત ( હૃદય ) વિષે પ્રવેશ કરીને તેનાં સંપૂર્ણ પાપ બાળી નાખે. જેમ સૂર્યનો પ્રકાશ થયેથી સંપૂર્ણ અંધકાર દૂર થાય છે. ॥૪૭॥

આ બે શ્લોકે કરીને એમ જાણાવ્યું જે ભજન સ્મરણ દ્વારાએ જીવના હૃદય વિષે પ્રભુ પ્રવેશ કરે છે. બીજા પ્રકારથી નહીં એ સિદ્ધ થયું.

આ રીતે આ ગ્રંથના બીજા શ્લોકમાં દેશ દોષ અને ભગવન્નંતી ભક્તિ વર્ણન કરી. હવે તીર્થ જે ગંગાદિક તે પણ કબિદાને કરીને દોષ યુક્ત છે તે મૂળના ત્રીજા શ્લોકે કરીને કહિયેછિયે.

ગંગાદિ તીર્થ વર્યેષુ દુષ્ટૈરેવા વૃતે પ્વિહ ॥  
તિરોહિતાધિ દૈવેષુ કૃષ્ણ એવ ગતિ મમ ॥૩॥

અર્થ. ગંગાદિક જે શ્રેષ્ઠ તીર્થ છે તે પણ દુષ્ટ જે પાપી તેણે કરીને આવૃત કંદુતાં ઘેરેલાં છે. તેથી તે તીર્થોના આધિદૈવિક દેવનું પણ લાંચી અંતરધ્યાન થઈ ગયા છે. એવા સમયમાં હે શ્રીકૃષ્ણ તમેજી મને આશ્રય હો. ॥૩॥ એ મૂળ શ્લોકનો અર્થ હવે પ્રમાણ સહિત કહિયે છિયે.

શ્રી ભાગવતમાં ૯ મા સ્કંધના ૯ મા અધ્યાયમાં ભગીરથ મૂળ અને ગંગાજનો સંવાદ છે તે શ્લોક ૫-૬

કિંચાહં નમુવં યાસ્યે નરામય્યા મૃજંત્યયં ॥  
મૃજામિ તદયં કુત્ર રાજંસ્તત્ર વિચિંત્યતાં ॥૫॥

સાધવો ન્યાસિનઃ શાંતા બ્રહ્મિષ્ઠા લોક પાવનાઃ ॥

હરં ત્યઘં તૈંગસંગા તેષ્વાસ્તે હ્યધમિદ્ધરિઃ ॥૬॥

અર્થ. શ્રી ગંગાજી કહે છે હે રાજા ભગીરથ આ ભરતખંડને વિષે દુષ્ટ પાપ કર્મવાળા પુરુષો ઘણા છે. તે પાપી પ્રાણી મારે વિષે પાપને ધ્રુવે વાંસ્તે હું પૃથ્વી ઉપર નહીં આવું. તે પાપને હું ક્યાંથી શુદ્ધ કરું તે તું વિચાર્ય, હું આધિદૈવિક રૂપે એવા પાપીઓનો સ્પર્શ નહીં કરું. ॥૫॥ તે ઉપર ભગીરથ રાજા શ્રી ગંગાજીને કહે છે. સાધુજનો, ત્યાગિયો (ફળની ઇચ્છા નથી જેમને એવા), શાંત સ્વભાવવાળા, અદ્વનિષ્ઠ, ને વળી લોકને પવિત્ર કરે એવા ભગવદ્વિયોનો અંગ સ્પર્શ થાય તો પાપ નાશ પામે. કારણ કે તેમના હૃદયને વિષે પાપને છેદે એવા હરિ જે ભગવાન તે બિરાજમાન છે. ॥૬॥ આજના સમયમાં એવા ભગવદ્વિયોનો સંગ ગમે તેથી તીર્થોના દેવતા આધિદૈવિક રૂપે તિરોધાન થયા છે. અર્થાત્ અભક્ત જે પાપી જ્યારે તીર્થમાં સ્નાન કરવા જાય છે તેને આવ્યો જાણીને તીર્થના દેવતા સાંથી નીકળી જાય છે. ત્યારે કોરા જળમાં સ્નાન કરી તે બહિર્મુખ થાય છે. તેથી તીર્થના સ્નાનનું ફળ અભક્તને નથી થતું. અને ભક્ત જ્યારે સ્નાન કરવા આવે છે ત્યારે તેને તીર્થના સ્નાનનું ફળ થાય છે. વળી ભક્તને ફળની ઇચ્છા હતી નથી; તે તે તીર્થ પવિત્ર કરવાને પધારે છે. વળી શ્રી ભાગવતના ૫ મા રકંધના ૧૮ મા અધ્યાયનો ૧૫ મો શ્લોક.—

યસ્યાસ્તિ જક્તિ જગવત્ય કિંચના સર્વેર્ગુણૈ સ્તત્ર  
સમાસતેસુરાઃ ॥ હરાવ જક્તસ્ય કુતોમહદ્રુણા  
મનોરથે નાસતિ ધાવતોબહિઃ ॥૧૫॥

અર્થ. જે જીવની નિષ્કામ ભક્તિ પ્રભુમાં છે. તે જીવને સર્વ દેવ માત્ર ફળ આપવાને અનુકૂળ થાય છે. હરિથી વિમુખ જે જીવ છે તેને મ્હોટાના ગુણ ક્યાંહાંથી મળે. તે જીવ ખોટા મનોરથે કરીને બાહ્ય દોડતો ફરે તોપણ તેને કંઈ ફળ મળે નહીં. અર્થાત્ સર્વ ફળ આપવાને એક પ્રભુનો આશ્રય જ મુખ્ય છે. ॥ ૧૫ ॥ આ શ્લોકે કરીને તીર્થ દોષ સહિત છે તે કહ્યું. હવે કળિયુગમાં ધર્મનું આચરણ કરવાવાળા જે

પ્રાણી છે તે મુજબના ૪ થા સ્લોક કરીને કહિયે છિયે.

**અહંકાર વિમૂઢેષુ સત્સુ પાપાનુ વર્તિષુ ॥**

**લાભ પુજાર્થ યત્નેષુ કૃષ્ણ એવ ગતિર્મમ ॥૪॥**

અર્થ. જે સત્પુરુષ કેહેવાય છે તે પણ અહંકારે કરીને વિમૂઢન્યા છે, વિવેક રહિત છે તેથી તે સદા પાપજ કરે છે. લાભને વાસ્તે તથા પૂજાર્થ કેહેતાં સત્કારને વાસ્તે પ્રયત્ન કરે છે. સ્વધર્મ રહિત છે. એવા સમય વિશે શ્રીકૃષ્ણજી અમારી ગતિ થાય. ॥૪॥ એ મૂળ સ્લોકનો અર્થ. હવે ભાવાર્થ કહિમે છિયે.

કળિયુગમાં જે સત્પુરુષ કેહેવાય છે તેજ વિશેષે કરીને મૂર્ખ છે, વિવેક રહિત છે. કેમ જે આ યુગમાં તમોગુણને મુખ્યતા છે. તેથી તમોગુણ પ્રેરિત જે શાસ્ત્ર તેની પ્રવર્તિ વિશેષ છે. તે વિશે પદ્મપુરાણના ઉત્તરખંડમાં કહ્યું છે કે દેવો જ્યારે વેદ માર્ગમાં પ્રવર્તિ થયા ત્યારે દેવતાઓથી વિશેષ સાધન કરવા લાગ્યા. અને વરદાન પામીને દેવતાઓને દુઃખ દેવા લાગ્યા. એ પ્રમાણે દેવતાઓને દુઃખી બાણીને શ્રીભગવાને શ્રી મહાદેવજીને કૈલાશમાં સિદ્ધ વડ નીચે સમાધિમાં આજ્ઞા કરી તે સ્લોક.—

**ત્વંચરુદ્ર મહાબાહો મોહનાર્થ સુર દ્વિષાં ॥ પાષંડાચરણં**

**ધર્મ કુરુષ્વ સુરસત્તમ ॥૧॥ તથા પાશુપતં શાસ્ત્રં ત્વમેવ**

**કુરુસત્તમ ॥ કંકાલ શૈવ પાષંડ માહા શૈવાદિ ભેદતઃ**

**॥૨॥ અવલક્ષ્યમતં સમ્યક્ વેદ બાહ્યા દ્વિર્જાધમાઃ ॥**

**ભસ્માસ્થિ ધારિણઃ સર્વે ભવિષ્યંતિ નસંશયઃ ॥૩॥**

અર્થ. હે રુદ્ર, હે દેવતાઓમાં શ્રેષ્ઠ, હે મોટા સામર્થ્ય વાળા, તમે દેવોને મોહ કરવાને વાસ્તે પાખંડ ધર્મનું આચરણ કરો. ॥૧॥ પાશુપત, કંકાળ, શૈવ, મહાશૈવ, એ શાસ્ત્ર તમે કરો. ॥૨॥ એ શાસ્ત્ર જે બ્રાહ્મણ રૂડે પ્રકારે જોશે તે વેદથી વિરુદ્ધ આચરણ કરશે, ભસ્મ, અસ્થિ (હાડકા) ને ધારણ કરશે, મારાશી વિમુખ થશે, એમાં સંશય નથી. ॥૩॥

વળી ભાગવત ચતુર્થ સ્કંધના બીજા અધ્યાયમાં સર્વ ઋષિઓમાં મોટા ઋષિભૃગ્વાદિક જે ભગવાનની વિભૂતિ છે. તેમણે શ્રી મહાદેવજીને શ્રાપ દીધો છે તે શ્લોક ૨૬-૨૭-૨૮

તસ્યૈવં દદતઃ શાપં શ્રુત્વાદિજ કુલ્લાયવૈ ॥ ભૃગુઃ પ્રત્ય  
સૃજચ્છાપં બ્રહ્મ દંડં દુરત્યયં ॥૨૬॥ ભવવ્રત ધરાયેચ  
યેચતાન્ સમનુવ્રતાઃ ॥ પાષંડિ નસ્તે ભવંતુ સચ્છાસ્ત્ર  
પરિપંથિનઃ ॥૨૭॥ નષ્ટ શૌચા મૂઢાધિયો જટા ભસ્માસ્થિ  
ધારિણઃ ॥ વિશંતુ શિવદીક્ષાયાં યત્ર દૈવં સુરાસવન્ ॥૨૮॥

અર્થ. બ્રાહ્મણને દંડ દેવા ફરી તેનું નિવારણ ન થાય એવો ભૃગ્વાદિક પ્રત્યે શ્રી મહાદેવજીના ગણ નંદિશ્વરે શ્રાપ દીધો. તે બ્રાહ્મણના કુળને શ્રાપ સાંભળીને શ્રી મહાદેવજી પ્રત્યે ભૃગ્વાદિકે શ્રાપ દીધો. ॥૨૬॥ શિવજીનું વ્રત ધારણ કરનારા અને તેને અનુસરીને રહે છે તે પાષંડી થાઓ. સત્શાસ્ત્ર જે વેદ, ગીતા, ભાગવત તેનાથી વિમુખ થાઓ. ॥૨૭॥ મૂઢ બુદ્ધિવાળા, જટા, ભસ્મ, અસ્થી ધારણ કરનારા, ક્રિયાચાર રહિત, અને જ્યાંહાં મુખ્ય કરીને મદિરાપાન છે જેમાં એવા શૈવી દીક્ષાવાળા થાઓ. ॥૨૮॥ એ શ્રાપ સર્વ બ્રાહ્મણ અને ભૃગુઋષિયે મળીને દીધો. તે ભૃગુઋષિ કેવા છે તે વિષે ગીતાજીમાં ભગવાને અર્જુન પ્રત્યે કહ્યું છે તે દશમા અધ્યાયનો ૨૪ મો તથા ભાગવતમાં ઉદ્ધવજી પ્રત્યે કહ્યું છે તે ૧૧ મા સ્કંધના ૧૬ મા અધ્યાયનો ૧૪ મો શ્લોક.

**મહર્ષિણાં ભૃગુરહં ॥ ઇતિ વાક્યાત્ ॥૧૪॥**

અર્થ. મોટા ઋષિઓમાં ભૃગુઋષિ છે તે માફ સ્વરૂપ છે. ॥૧૪॥ તે માટે તેમનો શ્રાપ આપેલો વ્યર્થ ન જાય એમ શાસ્ત્ર કહે છે. તે માટે શિવજીએ અગ્નિપુરાણમાં મારણ, મોહન, ઉચ્ચાટન, વશીકરણના અનેક મંત્ર તંત્ર, ઔષધ કહ્યાં છે. તથા ૫૬ તંત્ર કહ્યા છે. તે મારગમાં ઘણા બ્રાહ્મણ પ્રવર્તે થયા. પોતે પણ શંકરાચાર્ય થઈને શૈવ મારગ પ્રગટ કર્યો છે. તે મારગનું એ શૈવી બ્રાહ્મણ આચરણ કરતા થયા. તેથી સત્શાસ્ત્રમાં તેમને



વિશ્વાસ નથી. તે સર્વ શાસ્ત્ર જુદાં માને છે. ઉપાસના, કર્મકાંડ મિથ્યા માને છે. તે સાર મિતાક્ષરના આઠમા અધ્યાયમાં પાશુપત, શીશીને અડવાથી વસ્ત્ર સહિત સ્નાન કરવા લખ્યું છે તે શ્લોક.

**જૈવાન્ પાશુપતાન્ સ્પૃષ્ટ્વા લોકાયાંતિચ નાસ્તિકાન્ ॥**

**વિકર્મસ્થાન્ દ્વિજાન્ શુદ્રાન્ સવાસા જઙ્ગમાવિશીત્ ॥**

અર્થ. શૈવી, પાશુપત, સેવડા, જૈનમારગી, કર્મ ન કરતો હોય એવો બ્રાહ્મણ, શૂદ્ર ( બીલ, યવન ઈલાદિક ) ને અડતાં વસ્ત્ર સહિત સ્નાન કરવું પડે. ॥ એમ ધર્મ શાસ્ત્રમાં કહ્યું છે. તેથી એવા બ્રાહ્મણ કૃત્રિયુગમાં પ્રગટ થયા. ને તે શક્તિ મારગમાં પ્રવર્તે થયા. જે મારગમાં મદિરાપાન, અભક્ષાભક્ષ ( ન ખાવાનું ખાવું ) કરે છે. માટે શ્રી ગીતાઈમાં ૧૭ મા અધ્યાયના ૪ થા શ્લોકમાં ભગવાને અર્જુન પ્રત્યે કહ્યું છે. તે શ્લોક.

**યજંતે સાત્વિકા દેવાન્ યક્ષરક્ષાંસિ રાજસાઃ ॥**

**પ્રેતાન્ ભૂત ગણાન્ શ્રાન્યે યજંતે તામસા જનાઃ ॥૪॥**

અર્થ. સાત્વિક પ્રાણિ, છે તે સાત્વિકદેવ જે વિષ્ણુ, નારાયણ તેમની ઉપાસના કરે છે. રાજસી જીવ યક્ષ, રાક્ષસ એમની ઉપાસના કરે છે. તામસી જીવ ભૂત, પ્રેત, ગણુની અને બીજા ભૂદ દેવની ઉપાસના કરે છે. ॥૪॥ વળી ભાગવતમાં દરમસ્કંધના અઠ્યાશીમા અધ્યાયમાં કહ્યું છે તે શ્લોક ૩-૫ મો.

**શિવઃ શક્તિયુતઃ શશ્વન્ ત્રિલિંગો ગુણ સંવૃતઃ ॥**

**વૈકારિક સ્તૈજસશ્ચ તામસ શ્વેત્યહં ત્રિધા ॥ ૩ ॥**

**હરિર્હિ નિર્ગુણઃ સાક્ષાત્ પુરુષઃ પ્રકૃતેઃ પરઃ ॥**

**સર્વ દ્વગુપદૃષ્ટા તંભજ નિર્ગુણો ભવેત્ ॥૫॥**

અર્થ. શિવ શક્તિ યુક્ત છે, તેથી વૈકારિક ( સાત્વીક ), તૈજસ ( રાજસ ), અને તામસ એ ત્રણ ગુણ સહિત છે. તેથી તેમની દ્વારા ત્રીકલે ભોગ જે દ્રવ્યદિક તે મળે છે. ॥૩॥ અને વિષ્ણુ છે તે નિર્ગુ-

છે, અને પ્રકૃતિથી જુદા છે, અને સર્વના નેત્રથી અગોચર (ન દેખાય એવા) છે, તેમને ભજીથી નિર્ગુણ થાય છે. ૥૫૥ વળી ભાગવત પ્રથમ સ્કંધના ૨ અધ્યાયના ૨૩ માં શ્લોકમાં કહ્યું છે તે શ્લોક.

**સત્ત્વં રજસ્તમ ઇતિ પ્રકૃતેર્ગણાસ્તૈ૥ યત્કઃ પરઃપુરુષ  
 એકઃ હાસ્યધત્તે ॥ સ્થિત્યાદયે હરિ વિરંચિહરેતિ  
 સંજ્ઞાઃ ॥ શ્રેયાંસિ તત્ર સ્વલુ સત્ત્વ તનોર્નૃનાંસ્યુઃ ॥૨૩॥**

અર્થ. સત્ત્વ, રજઃ, અને તમ એ ત્રણ ગુણ માયાના છે. તે ગુણે યુક્ત ને પુરુષ ( વિષ્ણુ, શિવ, બ્રહ્મા ) તે આ જગતની એકા (ઉત્પત્તિ, પ્રલયાદિક) કરે છે. તેમાં મોક્ષ તો વિષ્ણુ (સત્ત્વગુણી) થી થાય છે. અને દ્રવ્યાદિક વૈભવ શિવ ( તમો ગુણી ), બ્રહ્મા ( રજોગુણી ) થી થાય છે. ૥૨૩॥ એ ઇત્યાદિક વાંચી કરીને કળિયુગના બ્રાહ્મણ દ્રવ્યાદિકના લોભને અર્થે ખીજ દેવની ઉપાસનામાં પ્રવર્તે થયા. શક્તિ મતમાં પ્રવર્તે થયા તેથી તેમની રતિ કેહેતાં આશક્તિ સદા પાપમાં રહે છે. અહંકારે કરીને પોતાને પંડિત માને છે. તેથી કેવળ લૌકિકમાં પ્રતિષ્ઠાને અર્થ તેમનો યત્ન છે. મોક્ષને અર્થે યત્ન નથી, તેથી હે શ્રીકૃષ્ણ તમારા આશ્રયથીજ સર્વ ફળ પ્રાપ્ત થાય છે. એ પ્રમાણે ધર્મના આચરણ કરતાં દોષ સહિત કહ્યા. હવે વેદના મંત્રતુ ફળ થતું નથી તેનું કારણ મૂળના ૫ માં શ્લોકે કહિયે છિયે.

**અપરિ જ્ઞાન નષ્ટેષુ મંત્રેષ્વ વ્રત યોગિષુ ॥  
 તિરોહિતાર્થ દેવેષુ કૃષ્ણ એવ ગતિર્મમ ॥૫॥**

અર્થ. વૈદિક, તાંત્રિક મંત્ર છે તે તો જ્યારે બ્રહ્મચર્યાદિક વ્રત પૂર્વક તથા જ્ઞાન પૂર્વક ધારણ કરે સારેજ ફળ દેશે. ને આ સમયમાં અર્થજ્ઞાન, બ્રહ્મચર્યાદિક વ્રતનો સંયોગ કામમાં છે નહીં તેથી મંત્રના અર્થ તથા દેવતા તિરોધાન થયા છે. મંત્ર નાશ પામ્યા સરખા થયાથી ફળ કેમ થાય. એવા સમયમાં હે શ્રીકૃષ્ણ તમારો આશ્રય અમને થા-ઓ. ૥૫॥ એ મૂળ શ્લોકનો અર્થ હવે ભાવાર્થ કહિયેછિયે. આગળના શ્લોકમાં કર્તા દોષ સહિત કહ્યા. એવા વેદ વિરુદ્ધ બ્રાહ્મણથી વેદના દેવતા

તિરોધાન થયા. અને બ્રાહ્મણોએ પણ વેદનો પાઠ તથા અર્થ જ્ઞાનનું પ્રયત્ન  
છોડી દીધું છે. તેથી અર્થજ્ઞાન નાશ થયું. તે વિષે શિક્ષામાં કહ્યું છે તે શ્લોક  
**મંત્રોહીનઃસ્વરતો વર્ણતોવામિથ્યા પ્રયુક્તોનતમર્થમાહ।**  
**સવાગ્વજ્ઞો યજમાનં હિનસ્તિ યથેંદ્રશત્રુઃસ્વરતોપરાધાત્**

અર્થ. સ્વર અથવા વર્ણના જ્ઞાન વગર જો વેદના મંત્રનો પ્રયોગ  
કરે તો તેની વાણિ વજ્ર થઈને યજમાનનો લક્ષ્મી સહિત નાશ કરે. કેવી  
રીતે કે ત્વષ્ટાએ “ઈંદ્રનો શત્રુ એટલે ઈંદ્રને મારે એવો શત્રુ” પ્રગટ થ-  
વાનું કહીને મંત્ર ભણિ અગ્નિમાં આહુતિ આપી. તે મંત્ર સ્વરહીન  
ભણાયાથી “ઈંદ્ર છે શત્રુ જેનો એટલે ઈંદ્ર જેને મારે એવો” પ્રગટ  
થાઓ એવો અર્થ તે મંત્રનો થઈ ગયો. તેથી સુલટાનું ઉલટું થયું ઈંદ્રને  
મારનાર બદલે ઈંદ્ર મારે એવો વૃત્રાસુર પ્રગટ થયો અને તેને ઈંદ્રે માર્યો.  
તે વાત ભાગવતમાં પ્રસિદ્ધ છે. ॥ આ પ્રમાણે સત્યુગમાં ઉલટું થયું તો  
કળિયુગમાં થાય તેમાં શું આશ્ચર્ય. આથી આ કાળમાં મંત્રાદિક સર્વ પ-  
દાર્થને ભગવદ્ નામ શુદ્ધ કરે છે. તે વિષે શ્રી ભાગવતમાં ૮ મા સ્કંધના ૨૩  
અધ્યાયના ૧૫ મા શ્લોકમાં શુકાચાર્યજીએ ભગવાન પ્રત્યે કહ્યું છે તે શ્લોક.

**મંત્રતસ્તંત્ર તરિછદ્રં દેશ કાઢાર્હ વસ્તુતઃ ॥**

**સર્વં કરોતિ નિરિછદ્રં નામસં કીર્તન સ્તવ ॥૧૫॥**

અર્થ. મંત્ર, તંત્ર, દેશ, કાળ, એ સર્વ વસ્તુ દોષ સહિત છે. એ  
સર્વને તમારું નામ નિર્દોષ કરે છે. ॥૧૫॥ તેથીજ કર્મોદિક પૂર્ણ થવાને  
સાર યજ્ઞની પૂર્ણાહુતી કરતી વખત ભગવાનની સ્તુતિ કરે છે, તે માટે  
આશ્રય પ્રભુનો મુખ્ય છે. અને આ સમયમાં બ્રહ્મચર્ય વ્રત, યોગ પણ  
કોઈમાં રહ્યા નથી એ વિષે શ્રી ભાગવતના ૬ મા સ્કંધના ૧૯મા અધ્યાયના  
૧૨ મા શ્લોકની ટીકામાં શ્રીધરજીએ બ્રહ્મચર્યથી વિપરીત આઠ અંગ  
કહ્યાં છે તે શ્લોક.

**સ્મરણં કીર્તનં કેલિ પ્રેક્ષણં ગુહ્યભાષણં ॥ સંકલ્પોધ્યવસા  
યશ્ચ ક્રિયા નિવૃત્તિરેવચ ॥૧॥ એતન્મૈથુન મષ્ટાંગં પ્રવદંતિ**

## મનીષિણઃ વિપરીતં બ્રહ્મચર્ય મેતદેવાષ્ટ લક્ષણં ॥૧॥

અર્થ. ૧ વિપયનું મનમાં સ્મરણ, ૨ મોઢેથી ઉચ્ચાર, ૩ સ્ત્રિસંગ, ૪ આંગેથી વિષય દ્રષ્ટિથી જોવું, ૫ એકાંત સ્ત્રિની સંગે ભાષણ કરવું, ૬ મનમાં કલ્પના કરવી, ૭ વિપયનું ધ્યાન, ૮ તેના આનંદમાં મગ્ન રહેવું, ૧૧૧૧ એ મૈથુનનાં આઠ અંગ મૈથુન બરાબર છે એવું પાંડિતો કહે છે. તે સર્વનો ત્યાગ કરી રહેવું તેજ બ્રહ્મચર્ય વ્રત. ૧૧૨૧ પણ આ સમયમાં તો સર્વ ઉપસ્થ (લિંગ) ઈંદ્રિયે વશ્ય છે તેથી વેદ મંત્ર કૃણ રૂપ થતા નથી. માત્ર એક હરિનો આશ્રય આ સમયમાં કૃણ રૂપ છે. હવે અનેક પ્રકારના વિવાદે કરીને સર્વ કર્મ અને વ્રત નાશ થયાં તે મૂળના છઠા શ્લોકે કરીને કહિયે છિયે.

## નાના વાદ વિનષ્ટેષુ સર્વ કર્મ વ્રતાદિષુ ॥

## પાપંડૈક પ્રયત્નેષુ કૃષ્ણ એવ ગતિર્મમ ॥૬॥

અર્થ. નાના પ્રકારના મતના વિવાદે કરીને યજ્ઞાદિકકર્મ તથા વ્રતાદિ સર્વ નાશ થઈ ગયા છે. તથા વેદ વિરુદ્ધ મારગ તે પાપંડુ મારગ કેવાય તેમાં સર્વનો પ્રયત્ન જોવામાં આવે છે. એવી અવસ્થામાં શ્રીકૃષ્ણ અમારી ગતિ આઓ. ૧૧૬૧ એ મૂળ શ્લોકનો અર્થ કહ્યો હવે ભાવાર્થ કહિયે છિયે. અનેક મતના ને અનેક તરેના જુદા જુદા વાદથી આ કળિયુગમાં સર્વ કર્મ નાશ થયાં. જે કાર્યમાં કૃતિ (ક્રિયા) રહી છે. તેનું નામ કર્મ, તે સર્વ કર્મ ભગવત્ પ્રાપ્તિને અર્થે શાસ્ત્રમાં નિરૂપણ કર્યાં છે. છતાં કોઈ એવી આરાંકા કરશે કે શાસ્ત્ર સર્વને પ્રમાણ છે અને તે એક વેદવ્યાસજી કૃત છે ત્યારે એ જુદા જુદા વાદ કેમ થયા ? તેનું સમાધાન કહિયે છિયે. શ્રી ગીતાજીના ૨ અધ્યાયનો ૪૫ મો શ્લોક.

## ત્રૈગુણ્ય વિષયા વેદા નિસ્ત્રૈગુણ્યો ભવાર્જુન ॥૪૫॥

અર્થ. શ્રીકૃષ્ણ કહેછે હે અર્જુન વેદ છે તે ત્રિગુણાત્મક (સત્ત્વ, રજઃ, તમ) છે તું ગુણ રહિત થા. ૧૧ ૪૫ ૧૧ વળી શ્રી ગીતાજીના ૧૫ મા અધ્યાયનો ૧૫ મો શ્લોક.

## વેદૈશ્ચ સર્વે રહમેવ વેદ્યો વેદાંતઃ કહેદ વિદેવચાહં ॥૧૫॥

અર્થ. સર્વ વેદે કરીને હું જાણુવા યોગ્ય છું. આ વેદનો કર્તા હું છું. તથા વેદનો જાણનાર પણ હું છું. ॥૧૫॥ વળી પુરાણ પણ ત્રિગુણાત્મક છે તે વિષે કૂર્મ પુરાણમાં કહ્યું છે તે સ્લોક.

માત્સ્યંકૂર્મ તથાલિંગં શૈવં સ્કાંદં તથૈવચ ॥ આગ્રેયંચ  
પડૈતાનિ તામસાનિ નિબોધમે ॥ ૧ ॥ વૈષ્ણવં નારદીયંચ  
તથા ભાગવતં શુભં ॥ ગારુડંચ તથા પાદ્મ્યં વારાહં  
શુભ દર્શને ॥ ૨ ॥ સાત્વિકાની પુરાણાનિ વિશેષેણ  
શુભાનિવૈ ॥ બ્રહ્માંડં બ્રહ્મવૈવર્ત્તં માર્કંડેયં તથૈવચ  
॥૩॥ ભવિષ્યં વામનં બ્રાહ્મ્યં રાજસાનિ નિબોધમે ॥  
સાત્વિકા મોક્ષદા પ્રોક્તા રાજસા સ્વર્ગદા શુભાઃ  
॥ ૪ ॥ તથૈવ તામસા દેવી નિરય પ્રાપ્તિ હેતવઃ ॥  
તથૈવ સ્મૃતયઃ પ્રોક્તા ઋષિભિ સ્ત્રિગુણાત્મિકા ॥૫॥

અર્થ. ૧ મત્સ્ય, ૨ કૂર્મ, ૩ લિંગ, ૪ શિવ, ૫ સ્કાંદ ૬ અગ્નિ એ છ પુરાણ તામસી છે. ॥ ૧ ॥ ૧ વિષ્ણુ, ૨ નારદ, ૩ ભાગવત, ૪ ગરુડ, ૫ પદ્મ, ૬ વારાહ એ છ પુરાણ ॥૨॥ સાત્વિક છે. અને વિશેષે શુભ કરનારાં છે. ૧ બ્રહ્માંડ, ૨ બ્રહ્મવૈવર્ત, ૩ માર્કંડેય, ॥૩॥ ૪ ભવિષ્ય, ૫ વામન, ૬ બ્રહ્મ એ છ પુરાણ રાજસી છે. એ ૧૮ પુરાણમાં ૬ પુરાણ સાત્વિક છે. તેમાં સાત્વિક દેવ જે શ્રી હાકારજી તેમનું વર્ણન છે, તેમાં જે સાધન કહ્યાં છે તેથી જીવનો મોક્ષ થાય છે. અને ભગવત પ્રાપ્તિ થાય છે. ખીજાં ૬ પુરાણ જે રાજસી છે તેમાં ભગવાનના અંશાવતાર તથા દેવતાઓનું વર્ણન છે. તેમાં જે સાધન કહ્યાં છે તેથી બ્રહ્મ સોક તથા સ્વર્ગ સોક મળે પણ પુણ્ય ક્ષીણ થયે ફરી તે જીવનો પ્રથ્વીમાં જન્મ થાય. ॥૪॥ ખીજાં ૬ પુરાણ જે તામસી છે. તેમાં શિવ, શક્તિ, ગણપતિ, રૂદ્રાદિકનું વર્ણન છે. તેની ઉપાસનાથી પાતાળ સુધી જીવ જાય અને ફરી પાટો પૃથ્વીમાં જન્મે છે. અને પાપ યુક્ત કર્મનું આય-

રણુ કરે તો નર્કમાં જાય. જેમ શક્તિ ( દેવી ) ઉપાસનામાં અભક્ષાભક્ષ ( ન ખાવાનું ખાવું ) તથા મદીરાપાન ( દારૂ પીવો ) બ્રાહ્મણુ કરેછે. એ રીતે પુરાણુ ત્રિગુણાત્મક છે. તેમજ ઋષિયોએ કરેલી સ્મૃતિયો પણ ત્રિગુણાત્મક છે. ૥પા ૥ આ રીતે વેદ, પુરાણુ સ્મૃતિ એ સર્વ ત્રિગુણાત્મક છે. તેમાં ઉપાસના તથા સાધન ફળછે તે પણ ત્રિગુણાત્મક છે. તેથી તેમની ઉપાસનાથી જીવને વારંવાર જન્મ મરણુ છુટતું નથી. અને પ્રભુની ઉપાસના છે તે નિર્ગુણ છે. તેના સાધન ફળ પણ નિર્ગુણ છે. ને જીવને મોક્ષ તો નિર્ગુણ થયેથી થાય છે. ત્રિગુણાત્મક દેવોની ઉપાસનાથી થતો નથી. આ સિદ્ધાંત શ્રી ઠાકારજીએ વેદ પુરાણુમાં જણાવ્યો છે. ને અન્ય દેવતાના ઉપાસિક જે જીવ છે તે શાસ્ત્રનો હારદ સમગ્રના વિના નિર્ગુણની ઉપાસનામાં નાના પ્રકારના સિદ્ધાંત મેળવે છે. તેથી અનેક મતવાળા જુદી જુદી તરેહના વિવાદ કરે છે. એ નાના પ્રકારના મતના વિવાદ થવાનું કારણુ કહ્યું. હવે વાઢી આશંકા કરશે કે આ ત્રિગુણાત્મક • શાસ્ત્ર પ્રભુએ ક્યમ પ્રગટ કર્યાં અને એકજ નિર્ગુણ શાસ્ત્ર પ્રભુએ ક્યમ પ્રગટ ન કર્યું ? તેનું સમાધાન કહિયે છિયે. જે સમયે પ્રભુએ બ્રહ્માંડ ઉત્પન્ન કરવાની ઈચ્છા કરી તે સમયે જીવોમાં ત્રણ ગુણ માયાના મૂક્યા. ક્રોધમાં સાત્વિક, ક્રોધમાં રાજસ, ક્રોધમાં તામસ અને ક્રોધમાં પોતે નિર્ગુણ એ ચાર પ્રકારના જીવ અને દેવ પ્રગટ કર્યા. તે તે ગુણે કરીને એ જીવ તે તે કાર્યના ગુણમાં પ્રવર્ત થયા. તેણે કરીને કર્મનાં મૂળ બંધાયાં. તે કર્મ બંધને કરીને સૃષ્ટિ ફેલાઈ. તે ૧૪ લોક ૬ વૈકુંઠ સુધી. જિયે નીચે જવા લાગી. સર્વ લોકમાં વસ્તી થઈ, આ રીતિયે વિચિત્ર રમણુ પોતે પ્રગટ કર્યું છે તે વિષે ભાગવતમાં કહ્યુંછે તે શ્લોક.

## ક્રિડાં માંડ મિદંજગત્ ॥ ઇતિ વાક્યાત્

અર્થ. આ જગત છે તે પ્રભુનું રમણુ પાત્રછે. તેમાં જીવ અંતર્યામી રૂપ કરીને પોતે રમણુ કરે છે. ॥

હવે આસુરી મતવાળા આમાં આશંકા કરશે કે આ ત્રણ ગુણ સ્વભાવના છે. પ્રભુએ જીવમાં મુક્યા નથી. પ્રભુએ મુક્યા એમ કહ્યાથી પાપ અને પૂણ્ય કરાવનાર પ્રભુ થાય છે. અને એ દોષ પ્રભુ ઉપર રહે છે. પ્રભુ લો ક્રોધનું સાર, નરનું કરતા નથી. જીવને સારી, નરતી સંગતથી

તેની સારી, નરતી બુદ્ધિ થાય છે. ત્યાં સમાધાન કહિયેછિયે જે સંગત પ્રમાણે બુદ્ધિ એ મનુષ્ય દેહ વિષે સંભવે છે. પરંતુ જનાવર વિષે સંભવતી નથી. કેટલીક ગાય, ભેંસ, ઘોડા ગરીબ હોય છે કાઠને લાત મારતા નથી. અને કેટલાક ઉગ્ર સ્વભાવના હોય છે. કાંઈ પાસે આવે. તો લાત મારે છે, કરડે છે. તેમને સંગતનું પ્રમાણ ક્યાં છે. વળી સિંહ, સૂર્યાદિક એમનામાં ઉગ્ર સ્વભાવ જોવામાં આવેછે. એ રીતે જીવોમાં સ્વભાવિક ગુણ પ્રભુએ મુક્યાછે તેનો દોષ પ્રભુ ઉપર રહેતો નથી. કારણ કે મનુષ્ય દેહ વિષે જીવ ગુણને આધિન થઈને રાજસ, તામસ, સાત્વિક, નિર્ગુણ એ ચાર પ્રકારના કર્મનું આચરણ પોતાની દેહના સુખને અર્થ કરે છે. તેમાં કર્તા પોતાને માને છે. તેથી ગુણ દોષનો ભોક્તા તે પોતે થાય છે. ખોટા કર્મનું જ્ઞાન તેને છે. તેથી તે ખોટા કર્મનું આચરણ કરે છે ત્યાં તેના અંતર્યામી ભગવાન તેને ખોટા કર્મ કરવાની અંદરથી ( નિહાયમાંથી ) મના કરેછે. પરંતુ તે જીવ માનતો નથી તે તમો ગુણે કરીને ચોરી, હત્યાદિક કરેછે. વળી શાસ્ત્ર પ્રભુએ પ્રગટ કર્યાં છે તેમાં ખોટાં કર્મ કરવાની મના કરી છે. વળી લોક પ્રસિદ્ધ પણ સર્વ ખોટાં કર્મની નિંદા કરે છે. અને રાજા પણ શિક્ષા કરે છે. એ ત્રણ તરેથી અંતર્યામીએ શાસ્ત્ર લોકિકે કરીને ખોટાં કર્મ તજવાને જીવને પ્રસિદ્ધ રીતે જણાવ્યું છે. તો પણ એ જીવ પોતાના સ્વાર્થ આગળ કાંઈ જોતો નથી. તેથી એ ખોટાં કર્મના દોષ તે જીવને લાગે છે. પ્રભુને કાંઈ લાગતું નથી. પ્રભુ કાંઈ જીવ પાસે ખોટાં કર્મ નકરાવતા નથી એ જીવ પોતાની વાસનાથી કરે છે. તેથીજ જન્મ, મરણ, નરક, સ્વર્ગ તે જીવને ભોગવવું પડે છે. તે વિષે શ્રી ગીતાજીમાં ભગવાને અર્જુન પ્રત્યે કહ્યું છે તે ૧૩ મા અધ્યાયનો ૨૨ મો શ્લોક.

**પુરુષઃપ્રકૃતિ સ્યોહિ જુન્કે પ્રકૃતિ જાન્ગુણાન્ ॥**

**કારણં ગુણ સંગોસ્ય સદસદ્યોનિ જન્મસુ ॥૨૨॥**

અર્થ. પુરુષ પ્રકૃતિમાં મળી પ્રકૃતિથી ઉત્પન્ન થયા જે ગુણ તે પોતાના માનીને ભોગવે છે. તે ગુણના સંગે કરીને વારંવાર સારી નરતી યોનિમાં જન્મ લેછે. ॥૨૨॥ વળી અર્જુને ભગવાન પ્રત્યે પુછ્યું તે શ્રી

ગીતાશ્રુતિ ૩ ભ અધ્યાયનો ૩૬ મો શ્લોક.

**અથકેન પ્રયુક્તોયં પાપંચ રતિ પુરુષઃ ॥**

**અનિછન્ન પિવાર્ણેય બઢાદિ વનિયોજિતાઃ ॥૩૬॥**

અર્થ. હે શ્રીકૃષ્ણ આ પુરુષ પાપ કોના પ્રેરવાથી કરે છે. તેની ઇચ્છા વિના થાયછે કે શું ? જેમ કોઈએ બળાહારથી પ્રેરણા કરી હોય એમ કરેછે. ॥ ૩૬ ॥ ત્યાં ભગવાન કહે છે તે એજ અધ્યાયના ૩૭-૩૮-૩૯ માં શ્લોક.

**કામઘ્નઃ ક્રોધઘ્નઃ રજોગુણ સમુદ્ભવઃ ॥ મહાશનો મહા પાપ્મા વિદ્વ્યેન મિહવૈરિણિ ॥૩૭॥ ધૂમેના વ્રિયતે વન્હિ ર્યથાદર્શોમલેનચ ॥ યથોલ્લેવેનાવૃતોગર્ભસ્તથાતેનેદમાવૃતં ॥૩૮॥ આવૃતંજ્ઞાન મેતેન જ્ઞાનિનો નિત્ય વૈરિણા ॥૩૯॥**

અર્થ. હે અર્જુન કામ ક્રોધાદિક રજોગુણથી ઉત્પન્ન થાય છે. તે એવા છે કે સર્વનો વિનાશ કરે, ઘણા આહારવાળા છે અને મહા પાપ રૂપ છે તેને વૈરી સમજ. ॥ ૩૭ ॥ જેમ ધુવાડે કરીને અગ્નિ, મેલે કરીને દર્પણ, અને સ્તર્ભ (ઝોરે) કરી ગર્ભ વિટાયલો છે. ॥ ૩૮ ॥ તેમ નિત્ય એટલે સદાનો વૈરિ એવા કામ ક્રોધાદિકથી જ્ઞાન વિટાયલું છે. ॥ ૩૯ ॥ આ શ્લોકે કરીને પ્રભુએ જણાવ્યું જે આ જીવ ગુણકાર્યથી જન્મ લેછે. વળી શ્રી ભાગવતના ૧૧ મા સ્કંધના ૨૦ મા અધ્યાયના ૧૬ માં શ્લોકમાં કહ્યું છે તે શ્લોક.

**નૃદેહમાંઘ્યં સુલભં સુદુર્લભં પ્લવં સુકલ્પં ગુરુ કર્ણ ધારં ॥ મયાનુ કુલેન નભસ્વતેરિતં પુમા ન્મવાધિ નતરેત્સ આત્મહા ॥૧૬॥**

અર્થ. પ્રથમ મનુષ્ય દેહ મળવી દુર્લભ તે સેહેલથી તેને પ્રાપ્ત થઈ છે. વળી જ્ઞાન રૂપી નાવ મળી છે. તેને પાર ઉતારે એવા ગુરુ મેં પ્રગટ કર્યા છે. નાવ ચલાવવાને પવન જોઈએ તે રીતે હું તેને અનુકુળ છું.



એવો જોગ બન્યો છે તે છતાં જે મનુષ્ય આ ભવરૂપી સમુદ્રપાર ઉતારવાને નથી ચાહતો તે આત્મ હલારો છે. વળી શ્રી ગીતાજીમાં કહ્યું છે તે ૬ ઠા અધ્યાયનો ૬ ઠા શ્લોક.

**બંધુ રાત્માત્મન સ્તસ્ય યેનાત્મૈ વાત્મનાજિતઃ ॥**

**અનાત્મ નસ્તુ શત્રુત્વેં વર્તે તાત્મૈવ શત્રુવત્ ॥૬॥**

**અર્થ.** જેણે દેહવડે આત્માને ઝોળખ્યો છે. તે દેહ તેનો સાચો મિત્ર છે. અને જેણે દેહવડે આત્માને બળ્યો નથી તો તે દેહ તેના શત્રુપણે વર્તે છે. ॥૬॥ આ બે શ્લોકે કરીને એમ જણાવ્યું જે જેણે પોતાનું સ્વરૂપ બળ્યું જે હું ક્યાંથી આવ્યો, હવે ક્યાં જઈશ, હું કોનો અંશકું, મારા પ્રભુ કોણ છે, હું જન્મ મરણથી કેઈ રીતે છુટીશ, એવું જ્ઞાન જેને રહે છે તે પોતાનો મિત્ર છે. અને એટલી વાતનો વિચાર જેણે કર્યો નહી તે પોતાનો શત્રું છે. માટે જીવે પ્રભુ પામવાની વાસના રાખવી. સંસારના સુખની વાસના રાખવી નહી કાંકે તેથી જન્મ મરણ થાય છે તેમાં ભગવાનનો દોષ નથી. હવે વાઢી આશંકા કરશે કે, ત્રિગુણાત્મક શાસ્ત્ર પ્રભુએ કયમ પ્રગટ કર્યાં ? તેનું સમાધાન કહિયે છિયે. જે ત્રિગુણાત્મક જીવને વાસના પ્રમાણે ફળ આપવા નિમિત્ત ભગવાન પોતે કલ્પવૃક્ષવત્ બિરાજમાન છે. તે વિષે ભાગવત ૧૦ મા સ્કંધ પૂર્વાર્દના ૩૮ મા અધ્યાયના ૨૦ મા શ્લોકમાં કહ્યું છે તે શ્લોક.

**નતસ્ય કશ્ચિદ્વચિતઃ સુહૃત્તમો નચપ્રિયોદ્દેષ્ય ઉપેક્ષ્ય  
એવવા ॥ તથાપિ ભક્તાન્ ભજતે યથા તથા સુર દ્રુમોચદ્વ  
દુપાશ્રિતોર્યદઃ ॥૨૦॥**

**અર્થ.** પ્રભુને કોઈ પ્રિય નથી, કોઈ દ્વેષિ નથી, તથાપિ ભક્તોને ભજનથી ફળ આપે છે. જેમ કલ્પવૃક્ષ પાસે જઈ જેવી વાંછના કરે તેનું ફળ મળે. ॥૨૦॥ ત્રિગુણાત્મક જીવ દ્રવ્ય, પુત્રાદિક, સ્વર્ગની વાંછનાથી શિવ, બ્રહ્મા, શક્તિ એ દેવોને ભજે છે. તે દેવતાદ્વારા પ્રભુ તેને તે તે ફળ આપે છે. તે વિષે શ્રી ગીતાજીમાં કહ્યું છે તે ૭ મા અધ્યાયનો ૨૨ મા શ્લોક.

**લભતેષ્વ તતઃ કામસન્ મયૈવ વિહિતાન્ હિતાન્ ॥૨૨॥**

અર્થ. એ દેવતાઓ દ્વારા તેમની કામનાનો દેવા વાળો હું છું. ॥૨૨॥ એ રીતે ત્રિગુણ ઉપાસનાથી મોક્ષદ્રવ્ય પ્રભુ આપે છે. તેને લીધે ત્રિગુણાત્મક શાસ્ત્ર પ્રભુએ કર્યાં છે. તે સર્વ જીવને સુખ આપવાને લીધે છે. પરંતુ સાર, અસાર સુખનો જીવ વિચાર નથી કરતો. અને પોતાનું મહત્વ વધારવાને માટે વેદ વિરૂદ્ધ અનેક પ્રકારના મિથ્યા વાદ કરે છે. તેથી સર્વ કર્મનો નાશ થયો. કર્મકાંડ, ઉપાસના કાંડના અંદર સર્વ કર્મ રહ્યાં છે તેમાં જે વિવાદ છે તે કહિયે છિયે. ૧ પેટેલો પ્રભુનાં ચિન્હ અંગાદિકમાં ધારણ કરવાં (તિલક) તે વિષે વાદ, ૨ બીજો પ્રભુના પૂજન વિષે, ૩ ત્રીજો યજ્ઞાદિક વિષે, ૪ ચોથો વ્રતાદિક વિષે તે સર્વ હવે વિસ્તાર પૂર્વક કહિયેછિયે. તિલકવાદ વિષે બ્રાહ્મણાદિક કહે છે જે બ્રાહ્મણે તો ત્રિપુંડ્ર ( ત્રણ લીટીનું આડું ટીકું ) કરવું. ભસ્મ ધારણ કરવી, અને શ્વેત્રાક્ષની માળા ધારણ કરવી યોગ્ય છે. અને ઉર્ધ્વપુંડ્ર તિલક (ઉભું ટીકું), તુળસીની માળાને અયોગ્ય માને છે. તેને સાર પદ્મપુરાણમાં કહ્યું છે તે સ્તોત્ર.

**વર્તુલ્લં તીર્યગ છિદ્રં હ્રસ્વં દીર્ઘ તરંતનુ ॥**

**વક્ત્રં વિરૂપં વૃદ્ધાગ્રં ભિન્ન મૂલં પદચ્યુતં ॥૧॥**

**હરેઃ પદાકૃતિઃકાર્યં ઉર્ધ્વપુંડ્રં મનોહરં ॥૨॥**

અર્થ. ૧ વર્તુળ(ગોળ), ૨ ત્રિપુંડ્ર ( આડું ), ૩ ચીચ્યા વગરનું ૪ નાનું (હંક), ૫ મોટું (લાંબુ), ૬ બનેલકીર જુદી, ૭ વાંકું, ૮ એકલકીર બેડી એક પાતળી, ૯ ઉપરથી બાંધેલું, ૧૦ મૂળવગર એટલે બે છુટી લીટિયો વાળું એટલાં તિલક ભગવદ્ચરણાર્વિંદની આકૃતિનાં નથી. ॥ ૧ ॥ માટે ભગવદ્ ભક્તે તો સદા ભગવદ્ ચરણાર્વિંદ માયા ઉપર ધારણ કરવું જોઈએ. ભગવાનના ચરણની આકૃતિ તો ઉર્ધ્વપુંડ્રમાં છે. ॥ ૨ ॥ વળી ઉર્ધ્વપુંડ્ર એટલે ભગવાનના ચરણાર્વિંદની આકૃતિના તિલક વિષે અર્થ વેદમાં કહ્યું છે તે.

**હરેઃપદાકૃતિ માત્મનો હિતાયમધ્યે છિદ્રંયો ધારયતિ॥**  
**સ પરસ્પર પ્રિયો ભવતિ સ પુણ્યવાન્ ભવતિ સ મુક્તિ**  
**વાન્ ભવતિ ॥**

અર્થ. ભગવાનના ચરણની આકૃતિનું તિલક કર્યાથી સર્વેને પ્રિય થાય છે, પુણ્યવાન થાય છે તથા મુક્તિનો અધિકારી થાય છે. ॥ વળી વિષ્ણુ-ધર્મોત્તર પુરાણમાં ત્રિપુંડ્ર તિલક નિર્પિદ્ધ કહ્યું છે તે શ્લોક.

ત્રિપુંડ્રં બ્રાહ્મણો વિદ્વાન્ લીલયાપિ નધારયેત્ ॥

ત્રિપુંડ્ર ધારણાત્ વિપ્રઃ પતત્યેવ નસંશયઃ ॥૧॥

ત્રિપુંડ્ર ધારિણો નિત્યં નસ્મ ધૂલિત વિગ્રહાઃ ॥

ભવિષ્યંતિ ત્રયોવાહ્યા મિથ્યાજ્ઞાન પ્રલાપિનઃ ॥૨॥

અર્થ. ત્રિપુંડ્ર કહેતાં આહું ટીકું રમતને લીધે હાંસી ભસ્કરીમાં પણ વિદ્વાન બ્રાહ્મણે ધારણ કરવું નહી. જે કોઈ બ્રાહ્મણ ત્રિપુંડ્ર ધારણ કરે તો તે પતિત થાય તેમાં સંશય નથી. ॥૧॥ ૧ ત્રિપુંડ્રધારી, ૨ ભસ્મધારી, ૩ મિથ્યાજ્ઞાનના કહેનારા એ ત્રણે જણ વેદથી બાહ્ય એટલે બહિર્મુખ જાણવા. ॥૨॥ વળી વરાહ પુરાણે કહ્યું છે તે શ્લોક.

કુલીનો બ્રાહ્મણો વિદ્વાન ભસ્મ ધારી ભવેદ્યદિ ॥

વર્જયે તાદ્રશંદેવી મદ્યોચ્છિષ્ટં ઘટં યથા ॥૧॥

યોવિના ચોદ્ધ પુંડ્રેણ કૂર્યાત્ કર્માપિવૈદિકં ॥

નિષ્ફલં તંસ્ય તત્કર્મ ભસ્મન્યેવાહુતિર્યથા ॥૨॥

અર્થ. વરાહજી પૃથ્વીને કહે છે. જે કુળવાન અને વિદ્વાન બ્રાહ્મણ ભસ્મ ધારણ કરે તો તેનો ત્યાગ કરવો. જેમ મદિરા (દાર) ને ઉચ્છિષ્ટ (એટો કરેલો) ઘડો આગવિત્ર ગણી ત્યાગ કરે છે તેમ તેનો ત્યાગ કરવો. ॥૧॥ ઉદ્ધપુંડ્ર (ઉણ) તિલક કર્યા વિના વૈદિક કર્મ જે કરે તો તેના તે સર્વ કર્મ નિષ્ફળ થાય. જેમ રાખમાં આહુતિ દે તે રીતે. ॥૨॥

એ રીતે ત્રિપુંડ્ર, ભસ્મ નિષેધ કરવો. હવે વાદી આશંકા કરશે જે શિવ પુરાણમાં કહ્યું છે જે ભસ્મ, રુદ્રાક્ષ ધારણ ન કરે તેને અંત્યજ (ચાંડાળ) સમાન જાણવો તે વિશે શિવપુરાણનો શ્લોક.

વિભૂતિર્યસ્ય નૌભાલે નાંગે રુદ્રાક્ષ ધારણં ॥

**નહિ શિવ મયિવાણી તંત્યજેદં ત્યજં યથા ॥**

અર્થ. જેણે કપાળમાં ભસ્મ ધારણ કરી નથી, અને અંગે રૂદ્રાક્ષ ધારણ કરી નથી, અને જેની વાણીમાં શિવ શિવ એવું નામ નથી તેને અંતઃજ (આંડાળ)ની પેરે તજ દેવો. ॥ ત્યાં સમાધાન કહિયેછિયે. જે શિવ દિક્ષાવાળાને ત્રિપુંડ્ર, ભસ્મ, રૂદ્રાક્ષ ધારણ કરવા કહ્યુંછે. પણ વિષ્ણુ ભક્તને ભસ્મ, રૂદ્રાક્ષ, ત્રિપુંડ્રનો નિષેધછે. શિવના ભક્ત મોક્ષના અધિકારી નથી. તેમને સદા સંસાર એજ ફળછે. તેથી તેમની ઉલટી સમજછે. નિર્ગુણની ભક્તિમાં સગુણનાં ચિન્હ કેમ ધારણ કરાય. શિવ ભક્ત જેવાં ત્રિપુંડ્ર, રૂદ્રાક્ષ, ભસ્મ ધારણ કરેછે તેની અધા શાસ્ત્રમાં નિંદા છે તેવી ઉર્દ્ધપુંડ્ર, તુળશીમાળા, મુંદ્રા એની નિંદા કોઈ પુરાણમાં નથી. કેમકે પ્રભુતું મહાત્મ્ય અધા પુરાણમાં સર્વથી અધિક છે. માટે તિલક તો ઉર્દ્ધપુંડ્ર એટલે ભગવાનના પદાકૃતિ કરવું. હવે માળા વાદ કહિયેછિયે. સ્કંદ પુરાણના માર્ગશીર મા-હાત્મ્યમાં કહ્યુંછે તે શ્લોક.

**તુલસોકાષ્ટ માઢાભિ ભૂષિતઃ પુણ્ય માચરેત્ ॥**

**પિતૃણાં દેવતાનાંચ પુણ્યંકોટિ ગુણકઢૌ ॥૧॥**

**ધારયંતિ નયે માઢાં હેતુકાઃ પાવબુદ્ધયઃ ॥**

**નરકાન્ન નિવર્તંતે દગ્ધાઃ કોપાગ્નિ નાહરેઃ ॥૨॥**

અર્થ. પિતૃ કાર્ય દેવકાર્યને વિશે તુળસીનીમાળા પેહેરીને તે કાર્ય કરે તો તેને કળિયુગમાં કોડ ઘણું ફળ મળે છે. ॥૧॥ અને જે પુરૂષ પાપ બુદ્ધિએ કરીએ તુળસીની માળા પેહેરતો નથી. તેનો છુટકો નરકમાંથી કદી થતો નથી અને તે ભગવાનની કોપાગ્નિયે કરીને સદા બળી રહેલો છે. તેના ઉપર પ્રભુ પ્રસન્ન રહેતા નથી. ॥૨॥ વળી બ્રહ્મવૈવર્ત પુરાણના પ્રકૃતિ અંડના ઓગણીસમા અધ્યાયમાં કહ્યુંછે તે શ્લોક.

**તુલસીકાષ્ટ નિર્માણ માઢાગૃહ્ણાતિયોનરઃ**

**પદે પદે શ્વમેધસ્ય લભતે નિશ્ચિતંફલં ॥**

અર્થ. તુળસી કાષ્ટની નિર્માણ કરેલી માળા જે પુરૂષ પેહેરે છે

તેને ચાલતામાં એક એક પગલે એક એક અશ્વમેધ યજ્ઞનું ફળ નિશ્ચે મળે છે. ॥ વળી પદ્મપુરાણમાં કાશીખંડના એકવીસમા અધ્યાયમાં કહ્યું છે તે સ્લોક.

**હરિ નામાક્ષર મુખં ભાલે ગોપીમૃદાંકિતં ॥**

**તુલસી માલિકોરસ્કં નસ્પૃશે યુર્યમોદ્ગટા ॥**

અર્થ. હરિ નામના અક્ષરનો મુખથી ગિચ્ચાર કરે, ગોપીચંદનની મૃતિકાનાં ચિન્હ કપાળે ધારણ કરે, તુલસીની માળા કંઠે પેહેરે તેને યમ-રાજના દૂત સ્પર્શ કરે નહીં. ॥ વળી તુલસીકાષ્ઠની માળા ધારણ કરવાની જો નિંદા કરે તો દોષ લાગેછે. તે વિષે ગરૂડ પુરાણમાં કહ્યું છે તે સ્લોક.

**કૃષ્ણા યુધાંકિતં વિપ્રં તુલસી કાષ્ઠ ભૂષિતં ॥ દૃટ્વાનિંદા પરોયસ્તુ સર્વોદ્ધો નતુવૈષ્ણવઃ ॥ ૧ ॥ તુલસીકાષ્ઠ માલોક્ય કંઠેવા મસ્તકે કરે ॥ નિંદાં કુર્વતિ ચેમૂઢા મ્લેચ્છજાસ્તે નસંશય ॥ ૨ ॥ અત્રાતિશય માલોક્ય તુલસીદ્વેષ યંતિયે ॥ બહુનોક્તેન કિંવાર્થ સર્વે તે અન્ય રેતજા ॥ ૩ ॥ તુલસી કાષ્ઠ ધૃગ્વિપ્રાન્ વૈષ્ણવાન્ દુષયં તિયે ॥ સર્વે તે રૌરવં યાંતિ સંશયો નાસ્તિ નારદ ॥ ૪ ॥**

અર્થ. શ્રીકૃષ્ણના આયુધ જે શંખ ચક્રાદિક તે જે આહારણે ધારણ કર્યાં હોય અને તુલસી કાષ્ઠની માળા પેહેરી હોય તેને જોઈને જે કોઈ પુરુષ નિંદા કરે તો તેને બોધ એટલે શેવડો ( જૈન, મારગી ) જાણવો. વૈષ્ણવ ન જાણવો. ॥ ૧ ॥ તુલસી કાષ્ઠની માળા કંઠને વિશે અથવા મસ્તકને વિશે અથવા હાથને વિશે જોઈને તેની જે નિંદા કરે તેને મૂઢ અને મલેચ્છથી જિત્પત્ર થયો જાણવો. એમાં કોઈ સંશય નથી. ॥ ૨ ॥ બહુ કહેથી શું તુલસીકાષ્ઠની માળા ધારણ કરવાવાળા આહારણાદિ વૈષ્ણવની મોટાઈ જોઈને જે કોઈ તેનો દ્વેષ કરે તેને ભીજાવવાના વિર્યથી જિત્પત્ર થયો જાણવો. ॥ ૩ ॥ નારદ તુલસીકાષ્ઠની માળા ધારણ કર-

નારા બ્રાહ્મણ, વૈષ્ણવની જે કોઈ નિંદા કરે તો તે શૈવ નરકમાં જાય એમાં સંદેહ વધી. ॥૪॥ એ રીતે નારદજી પ્રત્યે ભગવાને કહ્યું છે. આ કળીના બ્રાહ્મણ ભગવાનને પ્રિય એવી તુળસી તેના કાષ્ટની માળા જે કોઈ બ્રાહ્મણ ધારણ કરેછે તેને બ્રાહ્મણે તુળસી માળા ધારણ કરવી નહીં એમ કહી તેની નિંદા કરેછે. એ પ્રમાણે ભગવાનથી વિમુખ થઈ વાદ કરેછે. એ માળા વાદ કહ્યા હવે ઉપાસના વાદ કહિયે છિયે.

આ કળીના બ્રાહ્મણ પ્રભુની સેવા છોડીને શિવ, શક્તિ, ગણપતી, સૂર્ય, વિષ્ણુ એ પંચ દેવની એકડી પૂજા કરેછે. કેટલાક કેવળ શિવની કેટલાક કેવળ દેવીની પૂજા કરેછે. પણ એકલા પ્રભુની કોઈ પૂજા કરતું નથી. અને વળી તેઓ એમ કહેછે જે જેને પૂજે તે ભગવાન છે. જ્યાંહાં દર્શન કર્યાં ત્યાંહાં ભગવાનનાંજ દર્શન કર્યા બરાબર છે. માટે સર્વત્ર સમાન ભાવ રાખવો એમ કહી દ્રષ્ટાંત બતાવે છે. તે શુદ્ધ ભક્ત પ્રલ્હાદ વાક્ય વિષ્ણુ વિશે સ્લોક.

**જલે વિષ્ણુઃ સ્થલે વિષ્ણુઃ વિષ્ણુઃ પર્વત મસ્તકે ॥**

**જ્વાલ માઝાકુલે વિષ્ણુઃ સર્વ વિષ્ણુ મયંજગત્ ॥**

અર્થ. જળ વિષે, સ્થળ જે પૃથ્વી તે વિષે, પર્વતના માથા વિષે, જ્વાળા કહેતાં અગ્નિ આવે જ્યોતિ વિષે, માળા જે મેઘમાળા તે વિષે, કુળ જે મનુષ્યોમાં બ્રાહ્મણ આવે હંચ નીચ તે વિષે અને બીજા જે નામ રૂપ જગત્ તે સર્વ વિષ્ણુરૂપ છે. ॥

જેમ વિષ્ણુરૂપ આ જગત્ કહ્યું તેમ શિવરૂપ જગત્ કહેછે તે સ્લોક.

**પાતાલે.ચાંતરિક્ષે દશદિશિ ગગને સર્વશેઠે સમુદ્રે**

**ભસ્મે ક્ષણેચ લોષ્ટે ક્ષિતિજલ પવનેસ્થાવરે જંગમેવા ॥**

**બીર્જ સર્વૌષધીનામ સુરસુરપતૌ પુષ્પ પત્રે તૃણાગ્રે ઈકો**

**વ્યાપી શિવોયં ઇતિવદતિ હરિર્નાસ્તિ દેવો દ્વિતીયઃ ॥**

અર્થ. પાતાળ, અંતરિક્ષ, દશેદિશા, ગગન (આકાશ), પર્વત, સમુદ્ર, ભસ્મ, કાષ્ટ, લોઢા આદિ ધાતુ, પૃથ્વી, જળ, વાયુ, સ્થાવર જે વૃક્ષાદિક, જંગમ જે મનુષ્યાદિક, સર્વ ઔષધિનાં બીજ, અસુર જે દૈત્ય

સુર જે દેવતા તેના પતિ ઈંદ્ર, યુધ્ધ, પત્ર તૃણ (ધાસ) ના અગ્ર પર્થત સર્વને વિષે એક શિવ વ્યાપી રહ્યા છે. ખીજો કોઈ દેવ નથી. ॥

વળી દેવી સ્વરૂપ વિષે કહે છે તે માર્કંડેય પુરાણનો શ્લોક.

**વિષ્ણુઃકૃષ્ણો ઋષિકેશો વાસુદેવો જનાર્દનઃ ॥**

**ઉમા ગૌરી સતી ચંડી સુંદરી સુજગાશિવા ॥૧॥**

**एवं युवतयः सत्यः पुरुषत्वं प्रपेदिरे ॥**

**चक्षुष्मंतोहि पश्यन्ति नेतरेत द्विदोबुधाः ॥૨॥**

અર્થ. વિષ્ણુ, કૃષ્ણ, ઋષિકેશ, વાસુદેવ, જનાર્દન, એ પ્રભુ છે તેજ ભામા, ગૌરી, સતી, ચંડી, સુંદરી, એ સ્ત્રીરૂપ થયા છે. ॥૧॥ તે સ્ત્રિયો સતિયો છે ને પરબ્રહ્મની પ્રેરણાથી પુરૂષત્વને પામી છે. તે આ ચર્મચક્ષુ વાળા મનુષ્ય દેખતા નથી. ॥૨॥

એ રીતે દેવીને ભગવત્ સ્વરૂપ કહી શિવ, શક્તિમાં વિષ્ણુ રૂપતા આવી માટે તેની પૂજા કરેથી ભગવાનની પૂજા થઈ એવી આશંકા લાવે છે. આં સગાધાન કહિયે છિયે. વેદ, પુરાણ, સ્મૃતિ એ ત્રિગુણાત્મક છે તેથી તામસી, રાજસી પુરાણમાં શિવ, શક્તિ, ગણપતિની ઉત્કૃષ્ટતા છે. તથા ભગવદ્ રૂપ કહ્યાં છે તે ઠીક છે. કેમજે સર્વનું મૂળ પરબ્રહ્મ છે. તે પરબ્રહ્મથી માયા, શિવની ઉત્પત્તિ છે. તે વિષે પ્રમાણ વેદની શ્રુતિ.

**एक एव नारायणसीन्नो ब्रह्मानेशानः नेमेद्यावा पृथिवी  
नारायणात् ब्रह्माजायते नारायणात् रुद्रो जायते नारा-  
यणात् प्रजापतिः प्रजायते ॥**

અર્થ. પ્રથમ આદિકાળને વિષે એકજ નારાયણ હતા. તે વખત બ્રહ્મા અને શિવ પણ નહતા. પૃથ્વી અંતરિક્ષ નહતું. ખીજા કાળને વિષે નારાયણ સ્વરૂપ થકી બ્રહ્મા ઉત્પન્ન થયા છે. તથા નારાયણ સ્વરૂપ થકી રુદ્ર (મહાદેવજી) ઉત્પન્ન થયા છે. અને પ્રજાપતિયો મરિચ્યાદિ આદિ પણ નારાયણથી ઉત્પન્ન થયા છે. ॥

વળી ભારતના અશ્વમેધ પર્વમાં ભગવાને પાંડવ પ્રત્યે કહ્યું છે તે શ્લોક.

**રુદ્રઃ સમાશ્રિતાદેવા રુદ્રો બ્રહ્માણમાંશ્રિતઃ॥**

**બ્રહ્મામ માશ્રિતોનિત્યં નાહં કશ્ચિદુપાશ્રયેત્ ॥૧॥**

**મમાશ્રયોસ્તુ નકશ્ચિન્ સર્વેષા માશ્રયોહ્યયં ॥**

**ઇદં રહસ્યં કૌતેય પ્રોક્તવાન હમવ્યયં ॥૨॥**

અર્થ. સર્વ દેવ રુદ્રના આશ્રિત છે. ને રુદ્ર બ્રહ્માના આશ્રિત છે. ને બ્રહ્માને નિત્ય મારે આશ્રય છે. હું કોઈનો આશ્રિત નથી. ॥૧॥ મારે કદાપિ પણ કોઈનો આશ્રય નથી. સર્વ દેવતા અને પ્રાણી માત્રને મારે આશ્રય છે. એ તને મેં ગુપ્ત તત્વ કહ્યું ॥૨॥ ઇત્યાદિક વાક્યોથી સર્વ દેવના દેવ ભગવાન છે. વળી શ્રી ગીતાજીના ૭ મા અધ્યાયના ૧૪ મા શ્લોકમાં ભગવાને અર્જુન પ્રત્યે કહ્યું છે તે શ્લોક.

**મમ માયા દુર ત્યયા ॥૧૪॥**

અર્થ. આ મારી માયા દુર્લભ એટલે જોનો પાર ન પમાય એવી છે. ॥૧૪॥ એ રીતે સર્વનું મૂળ હરિ છે. તેથી સર્વ દેવમાં પ્રભુનો અંશ છે. તથાપિ પ્રભુના વિના શિવ, બ્રહ્માથી મોક્ષ આપી શકાય નહીં. તે વિષે પ્રથમ સ્કંધ ભાગવતના ૨ ના અધ્યાયના ૨૩ મા શ્લોકમાં કહ્યું છે તે શ્લોક.

**શ્રેયાસિ તત્રાલ્લુ સત્વતનો નૃનાસ્યુઃ ઇતિ ॥૨૩॥**

અર્થ. શિવ બ્રહ્માથી મોક્ષ ન થાય, વિષ્ણુથીજ નિશ્ચે કરીને મોક્ષ છે. ॥૨૩॥ કોઈ પુરાણમાં પ્રભુ વિના અન્ય દેવતા દ્વારા પ્રભુને પામવાનો મોક્ષ કહ્યો નથી. ખીજા અવતારાદિકને વિષે પણ સર્વ દેવતાઓએ પ્રભુનો આશ્રય લીધો છે. અને મોટા ઋષિઓએ પણ પ્રભુનો આશ્રય લીધો છે. અને પ્રભુનોજ આશ્રય કરવો એવું પ્રતિપાદન કર્યું છે. તેનેજ વાસ્તે દશમ સ્કંધમાં ત્રણ દેવની પરીક્ષા કરી છે (આ ગ્રંથના ૮ મા શ્લોકની ટીકા જુઓ.) એ રીતે સર્વેને મોક્ષદાતા એક પ્રભુજ છે.

આ રીતે વેદ સિદ્ધ તથા પ્રલક્ષ પ્રમાણથી ઉપાસના તો પ્રભુની કરવી કહી. ખીજા દેવોની ઉપાસનાથી લૌકિકફળ તથા તે તે દેવની મોક્ષ મળે એમ ગીતાજીમાં ભગવાને કહ્યું છે તે ૭ મા અધ્યાયનો ૨૩ મા શ્લોક.

**દેવાન્દેવ યજો યાંતિ મદ્ભક્તાયાંતિમા મપિ ॥૨૩॥**



અર્થ, દેવતાઓને ભજવાવાળા તે તે દેવતાને પામે છે. ને મારા ભક્ત મને પામે છે. ॥ ૨૩ ॥ કદી અભેદ દૃષ્ટી કરી ભજે તો અક્ષરમાં લીન થાય, પરંતુ પૂર્ણબ્રહ્મની પ્રાપ્તિ થાય નહી. વળી આ કળિયુગમાં અભેદ દૃષ્ટિ થવી કઠણ છે. ખીજા દેવતાના ભજવા વાળા છે તેમની પ્રીતિ પ્રભુના ભજન વિષે થતી નથી. એ વિષે વળી શ્રી ગીતાગ્રમાં ભગવાને કહ્યું છે તે ૭ મા અધ્યાયના ૨૧-૨૨-૨૩ મા શ્લોક.

યોયો યાંયાં તનુભક્તઃશ્રદ્ધયા ચિંતુમિછતિ॥ તસ્યતસ્યા  
ચઘ્ઘાં શ્રદ્ધા તામેવવિદ ધામ્યહં ॥૨૧॥ સતયા શ્રદ્ધ  
યાયુક્તસ્તસ્યા રાધનમીહતે॥લભતેચતતઃ કામાન્ મયૈવ  
વિહિતા ન્હિતાન્ ॥૨૨॥ અંતવન્તુ ફલંતેષાં તદ્ભવત્યલ્પ  
મેધસાં॥ દેવાન્દેવ યજોયાંતિ મદ્ભક્તાયાંતિમામપિ॥૨૩॥

અર્થ, હું અર્જુન જે દેવતાના ભક્ત છે તે શ્રદ્ધાએ કરીને તેમનું પૂજન કરે છે. તે જીવની અચળ શ્રદ્ધા હું તે તે દેવને વિષે વધારું છું. ॥૨૧॥ ને તે શ્રદ્ધાએ કરીને તે તેમનુંજ આરાધન કરે છે તેથી તેમને તે દેવતાદ્વારા તેમના હિતકારી એવી યોગ્ય કામના હુંજ આપું છું. ॥૨૨॥ પરંતુ પરિણામે તે ફળનો નાશ થાય છે. એવા અલ્પ બુદ્ધિ જીવ દેવતાઓને ભજે છે તેથી તે તેમને પામે છે. ને મારા ભક્ત મને પામે છે. ॥૨૩॥

વળી હારિતં સ્મૃતિ વિષે કહ્યું છે તે શ્લોક.

ગવાંત્યક્તવા વિમૂઢાત્મા ગર્ધર્વિ વંદતે યથા ॥

તથા હરિં પરિત્યજ્ય યોન્યદેવ મુપાસતે ॥

અર્થ, જેમ ગાયનો ત્યાગ કરીને ગધેડીને નમે છે. તે રીતે હરિનો ત્યાગ કરીને ખીજા દેવની ઉપાસના કરવાવાળા બ્રહ્મવા. ॥ વળી પાંડવ ગીતામાં કહ્યું છે તે શ્લોક.

વાસુદેવં પરિત્યજ્ય યોન્યદેવ મુપાસતે ॥

ત્વષિતો જાન્હવીતીરે કુપંસ્વનતિ દુર્મતિઃ ॥

અર્થ. જે ભગવાનનું સેવન મુકીને ખીજ દેવને પૂજે છે. તે જેમ ગંગાજળ વેહેતું મુકીને કુવો ખોદાવી પાણી પીવાની ઈચ્છા કરે તેવું છે. વળી સિદ્ધાંત ત્રિપે બ્રહ્મશ અપરાધમાં લખ્યું છે તે શ્લોક.

**કંબલા વરણંચૈવ પરનિંદાં પરસ્તુતિં ॥**

**અશ્લીષ્ટ નાપણંચૈવ અધોવાયુ વિમોક્ષણં ॥૧॥**

**શક્તૌ ગણો પચારશ્ચ અનિવેદિત નક્ષણં ॥૨॥**

અર્થ. પ્રભુ સંનિધાન ( સન્મુખ ) ડાંગળી પહેરે, પરનિંદા, પરસ્તુતિ, કુર ભાષણ કરે, વાયુ છોડે, ॥૧॥ શક્તિ, ગણપતિનું પૂજન કરે, ભગવાનને સમર્પ્યા વગરનું ખાય, તેને પાપ લાગે છે. ॥૨॥ વળી પૂજનના મંત્રમાં કહ્યું છે તે શ્લોક.

**અન્યથા શરણંનાસ્તિ ત્વમેવ શરણંમમ ॥**

અર્થ. ( દેવતાના ભક્ત દેવતાનું પૂજન કરતી વખતે આ મંત્ર બોલે છે. ) મને ખીજ કોઈનું શરણ નથી, મારે તમારું જ શરણ છે. ॥ એ રીતે જુદા જુદા દેવની પૂજા વિષે મંત્ર બોલે છે તે બિચારી ભક્તિ કરે છે. તેથી કોઈ દેવ તેને પ્રસન્ન થતા નથી. શાસ્ત્રમાં અનન્ય ભક્તિ થયેથી દેવતા કૃપા આપે છે એમ કહ્યું છે. તે વિષે ભગવાને કહ્યું છે તે શ્રી ભાગવતના ૯ મા સ્કંધના ૪ થા અધ્યાયનો ૫૮ મો શ્લોક.

**સત્ સ્ત્રિયઃ સત્પતિં યથા ॥૫૮॥**

અર્થ. જેમ પતિવ્રતા સ્ત્રી એક પતિને બને છે. તેમ દુર્વાસા ભક્ત મને બને છે. ॥૫૮॥ વળી શ્રી ગીતાઈમાં ભગવાને કહ્યું છે તે ૧૧ મા અધ્યાયનો ૫૪ મો શ્લોક.

**નક્ત્યાસ્વ નન્યયાશક્ય અહમેવં વિધોર્જુન ॥૫૪॥**

અર્થ. હું અર્જુન આ મારું સ્વરૂપ અનન્ય ભક્તિએ કરીને જાણ્યું નથી એવું છે. ॥ ૫૪ ॥ વળી પ્રલ્હાદ સહિતામાં કહ્યું છે તે શ્લોક.

**અન્યાશક્તા યથા રામા ક્રીડતે સ્વપતિં પ્રતિ ॥**

**તથૈવ ભાવ દેવેશો નક્તિતો નૈવગૃહ્યતે ॥**

અર્થ. જેમ વ્યભિચારણી સ્ત્રી ખીન્ન વિષે આસક્ત છે, અને પોતાના પતિ સાથે ક્રીડા કરે છે. તે પ્રમાણે ખીન્ન દેવને ભજવા વાળાનો ભાવ ભગવાન વિષે જાણવો. એ ભક્તિ ભગવાન ગૃહણ કરે નહી. વળી ધ્રુવ પંચરાત્રીમાં કહ્યું છે તે શ્લોક.

**યાવદ ન્યાશ્રય સ્તાવદ્ભગવાન પિતંજનં ॥**

**વિલોકયે ન્નદયયા હ્યનન્ય ચક્ત વત્સલઃ ॥**

અર્થ. જ્યાં સુધી જીવેને ખીન્ન દેવતાઓનો આશ્રય છે. ત્યાં સુધી ભગવાન તે જીવ ઉપર કૃપા કરતા નથી. આપ તો અનન્ય ભક્તિના પ્રતિપાળ છે. ॥ એ ઇલાદિક વાક્યથી એ સિદ્ધ થાય છે કે ભગવાન વિષે અનન્ય ભક્તિ વિના ભગવાનની પ્રાપ્તિ નહી થાય. અને દેવતાઓની પ્રાપ્તિ પણ દેવતાઓના ભક્તને નહી થાય. માટે વ્યભિચાર ભક્તિ છોડાને એક ભક્તિ પ્રભુની કરવી એવું બધાં શાસ્ત્ર કહેછે. તે સમજ્યા વગર ખીન્ન દેવોની અનન્ય ભક્તિ કરતાં તે દેવોની મોક્ષ મળે પણ ભગવાનની પ્રાપ્તિ થાય નહી. એ રીતે ઉપાસનાવાદ નિરૂપણ કર્યો. યજ્ઞાદિક કર્મ, યજ્ઞનું ફળ પણ આ રીતે ફળદાયક જાણવું એ મુખ્ય કર્મ જે ભગવદ્ પ્રાપ્તિ વિષે હતાં તે વિષે બ્રાહ્મણો વેદ વિરદ્ધ બતાવે છે. તેથી પાપ્યંડ વિષે તેમનો પ્રયત્ન છે. એ પ્રમાણે કર્મવાદ પ્રસંગ નિરૂપણ કર્યો.

હવે વ્રતવાદ કહિયે છિયે. ભવિષ્ય પુરાણમાં કહ્યું છે તે શ્લોક.

**અરુણોદય. કાલેતુ દશમીયદિ દૃસ્યતે ॥**

**સાવિત્રૈ કાદશી તત્ર પાપ મૂલ મુપોષણં ॥**

અર્થ. અરુણોદય સમયે એટલે આરંભડી પાછલી રાત્રી હોય તે સમયે દશમી હોય તો તે એકાદશી દશમીવિદ્ધા કહિયે. તે એકાદશી પાપનું મૂળ છે માટે કરવી નહી. ॥ વળી ગરુડ પુરાણમાં કહ્યું છે તે શ્લોક.

**દશમીવેધ સંયુક્તો યદિસ્યા દરુણોદયઃ ॥**

**નૈવોપોષ્યં વૈષ્ણવેન તદિનૈ કાદશી વ્રતં ॥**

અર્થ. જે અરુણોદય સમયે દશમીનો વેધ આવે તો તે દિવસ એકાદશી વ્રતનો ઉપવાસ વૈષ્ણવે ન કરવો. ॥ એ પ્રમાણે બહુ પુરાણનાં

વચન છે પણ ગ્રંથ વિસ્તાર થઈ જાય માટે લખ્યાં નથી. આ કળિયુ-  
ગમાં ૫૬ નો વેધ એટલે ૫૪ ઘડી ૫૯ પળ દશમ હોય ત્યાં સુધી બીજો  
દિવસ એકાદશી કરવી. અને ૫૫ ઘડી દશમ થઈ ચારથી અને તે  
ઉપરાંત જે હોય તે છપન ગણી જાય છે. માટે ૫૬ ઘડી ( પાછળ લખ્યા  
પ્રમાણે ૫૫ ઘડી અથવા તે ઉપરાંત ) દશમી હોય તો તેને બીજો દિવસ  
એકાદશી ન કરવી. અને શૈવી બ્રાહ્મણ સર્વ દશમી વિદ્વા એકાદશી કરે  
છે. પણ એ એકાદશી કર્યાથી વ્રતનું ફળ નાશ પામે છે. એ એકાદશી  
વિષે વાદ કહ્યો. હવે વિષ્ણુનાં પાંચ વ્રત વિષે કહિયેછિયે.

પદ્મોત્તરખંડના દ્વારકા મહાત્મ્ય સમાપ્તિના શ્લોક.

ગોવિંદં પરમાનંદં માધવં મધુસૂદનં ॥ ત્યક્તવાનૈવ વિજા-  
નાતિ પાતિવ્રત્ય વ્રતસ્યચ ॥ ૧ ॥ કૃષ્ણ જન્માષ્ટમી રામ-  
નવમ્યે કાદશીવ્રતં ॥ વામન દ્વાદશી તદ્વૃત્તહરેસ્તુ ચતુ-  
ર્દશી ॥ ૨ ॥ વિષ્ણુ પંચક મિત્યેવં વ્રતં સર્વાથ નાશનં ॥  
નિત્યં નૈમિત્તિકં કામ્યં વિષ્ણુ પંચક મેવહિ ॥ ૩ ॥  
નત્યાજ્યં સર્વથાપ્રાજ્ઞૈ રનિત્યં સર્વથા વપુઃ ॥ ૪ ॥

અર્થ. ગોવિંદ, પરમાનંદ, માધવ, મધુસૂદન એવા જે ભગવાન  
તેમનાં વ્રત ત્યાગ ન કરવાં. પતિવ્રતા સ્ત્રીના વ્રત સરખાં ભગવદ્ ભક્તને  
એ વ્રત છે. ॥ ૧ ॥ ૧ કૃષ્ણ જન્માષ્ટમી, ૨ રામનવમી, ૩ ચોવીસ એ-  
કાદશી મળી એક વ્રત, ૪ વામનદ્વાદશી, ૫ તૃસિંહ ચતુર્દશી ॥ ૨ ॥ એ  
પાંચ વ્રત વિષ્ણુ સંબંધી છે તથા સર્વ પાપ દૂર કરવા વાળાં છે, નિત્ય  
છે, માટે તે પાંચે વ્રત વૈષ્ણવે કરવાં. તેથી બીજાં વ્રત ( શિવરાત્રી,  
દેવીનાં નવરાત્ર, ગણપતિ ચોથ ઇલાદિક ) અન્ય દેવનાં વ્રત. છે તે અનિત્ય  
છે. તથા નક્ષત્ર પ્રધાનમાં ઉદ્યાત નિયિ મુકીને વ્રત કરે તો તે વ્રત  
સફળ છે. એવાં અનિત્ય વ્રત તથા સકામ વ્રત નિષ્કામ ભક્તે ન કરવાં.  
॥ ૩ ॥ આ દેહ સર્વથા અનિત્ય ( નાશવાન, ક્ષણભંગુર ) છે માટે વિવેકી  
પુરૂષે તે પાંચે વ્રત સર્વથા તજવાં નહી. ॥ ૪ ॥ આ સિવાય છઠું વ્રત  
કરેથી બાધક થાય, અને પાપમાં નિવેશ થાય.

એ પાંચ વ્રતમાં એકાદશી દશમી વિદ્યા ન કરવા ઉપર કહ્યું છે. તે સિવાય આકીનાં ચાર વ્રત જનમાષ્ટમી સપ્તમી વિદ્યા ન કરવી. રામનવમી અષ્ટમી વિદ્યા ન કરવી. વામનદ્વાદશી, નૃસિંહ ચતુર્દશી ઉદ્યાત્ તિથિમાં કરવા કહ્યું છે. તે વિષે સ્કંદ પુરાણના શ્લોક.

**સકલાપિ સઋક્ષાપિ નવમી સંયુતાપિ ચ ॥ જન્માષ્ટમી પૂર્વ  
વિદ્યા ન કર્તવ્યા કદાચના ॥ ૧ ॥ પઠ વેધોપી વિપ્રેન્દ્ર સપ્તમ્યા  
ચાષ્ટમીં ત્યજેત્ સૂરાયા બિંદુના સ્પૃષ્ઠં ગંગાંભઃ કલ્હશંયથા ॥ ૨ ॥**

અર્થ. જે દિવસ સંપૂર્ણ અને રોહિણી નક્ષત્ર સહીત અષ્ટમી હોય અને વળી તેમાં નવમી મળેલી હોય, તેવી જન્માષ્ટમી પૂર્વ વિદ્યા એટલે ઉદ્યાત્ વખત પણમાત્ર પણ સપ્તમી મળી હોય તો તે દહાડે જન્માષ્ટમી વ્રત કદાપિ પણ કરવું નહી, બીજે દિવસ ઉદ્યાત્ થોડી અષ્ટમી છે ને તે ઉપરાંત આખો દિવસ નવમી છે તો તે નવમીમાં જન્માષ્ટમી વ્રત કરવું. ॥૧॥ હે બ્રાહ્મણ જે દિવસ સૂર્યોદય સમે ૧ પણ પણ સપ્તમી હોય તો તે દિવસ જન્માષ્ટમી વ્રતનો ત્યાગ કરવો. જેમ મદીરા ( દારૂ ) નું એક ટીપું ગંગાજળના ઘડામાં પડે તો તે ઘડો અપવિત્ર થાય છે. તેમ એ વ્રત અપવિત્ર જાણવું. ॥૨॥ અને શૈવી સંપ્રદાયવાળા સપ્તમી વિદ્યા જન્માષ્ટમી કરે છે. તેમજ રામનવમીમાં પણમાત્ર અષ્ટમી આવે તો બીજે દિવસ દશમીમાં વ્રત કરવું. પણ અષ્ટમી વિદ્યા વ્રત ન કરવું. વામનદ્વાદશી ઉદ્યાત્ કરવી. એકાદશી વિદ્યા કરે તો દોષ લાગે છે. તેમજ નૃસિંહ ચતુર્દશીમાં તેરશનો વેધ આવે તો તે દિવસ વ્રત ન કરવું. એ રીતે ચાર જ્યંતી કરવી જોઈએ તેને શૈવી ઉલટી રીતે કરે છે અને તે વિષે અનેક વાદ કરે છે. તેથી સર્વનો પાખંડ વિષે પ્રયત્ન છે. પાખંડી કોને જાણુવા તે વિષે પદ્મપુરાણમાં કહ્યું છે તે શ્લોક.

**દ્વેષારો વિષ્ણુ ભક્તાનાં યેચા વૈષ્ણવ સંશ્રયાઃ ॥**

**પાષંડિ ભિશ્ચ સંયુક્તા સ્તેવૈ પાષંડિનઃ સ્મૃતાઃ ॥**

અર્થ. વિષ્ણુનો અને તેમના ભક્તનો જે દ્વેષિ તે અવૈષ્ણવ જાણવો. તે વેદ વિરુદ્ધ ચાલવા વાળા છે માટે તેને પાખંડી કહેવા. ॥ એ રીતે

કળિયુગમાં અનેક વિવાદથી સર્વ કર્મ અને વ્રત નાશ થયાં તેથી તેનાથી ફળ પણ થતું નથી. માત્ર હે શ્રી કૃષ્ણ તમારો આશ્રય એજ મુખ્ય છે. આ રીતે ૧ કાળ, ૨ દેશ, ૩ તીર્થ, ૪ કર્તા, ૫ મંત્ર, ૬ કર્મ, ૭ વ્રત, એ સર્વ કળિયુગે કરીને દોષ યુક્ત થયાં તેનું વર્ણન કર્યું. હવે શ્રી કૃષ્ણનું મહાત્મ્ય સર્વથી અધિક છે તે મૂળના ૭ માં શ્લોકે કહિયે છિયે.

**અજામિલાદિ દોષાણાં નાશકોનુ ભવેસ્થિતઃ ॥  
જ્ઞાપિતાશ્વિલ માહાત્મ્યઃકૃષ્ણ એવ ગતિ મમ ॥૭॥**

**અર્થ.** અજ્ઞામિલાદિક જે પાપી તેમના દોષનો નાશ કરવાવાળા, શાસ્ત્રે જણાવ્યો છે યાદુ મહાત્મ્ય જેનો, તથા સર્વના અનુભવ અને જ્ઞાનમાં સ્થિત છે એવા શ્રી કૃષ્ણજી અમારી ગતિ હો. ॥૭॥ એ મૂળ શ્લોકનો અર્થ. હવે ભાવાર્થ કહિયે છિયે. શ્રી કૃષ્ણ પૂર્ણ ભગવાન છે એવું પ્રથમ (પાને ૨ ને) સિદ્ધ કર્યું છે. વળી શ્રી ભાગવતના ૬ હા સ્કંધના ૨ જી અધ્યાયના શ્લોક ૯-૧૭.

**સ્તેનઃસુરાપો મિત્ર ધુમ્રહ્નહા ગુરુ તલ્પગઃ ॥ સ્ત્રી રાજ  
પિતૃ ગો હંતા યેષ્વપાતકિ નોપરે ॥ સર્વેષા મપ્યઘવતા  
મિદમેવસુ નિષ્કૃતં ॥ નામ વ્યાહરણં વિષ્ણોર્યતસ્ત  
દ્વિષયા મતિઃ ॥૧॥ અજ્ઞાનાદ થવાજ્ઞાના દુત્તમ શ્લોક  
નામયત્ ॥ સંકીર્તિત મઘંપુંસાં દહેદેધો યથાનઠઃ ॥૧૭॥**

**અર્થ.** સુવર્ણાદિકની ચોરી કરી હોય, મદિરાપાન કર્યું હોય, મિત્રનો ઘાત કર્યો હોય, બ્રહ્મહત્યા કરી હોય, ગુરુની સ્ત્રી સાથે વિષય સંગ કર્યો હોય, સ્ત્રી હત્યા કરી હોય, રાજાને માર્યો હોય, પિતાને માર્યો હોય, ગો હત્યા કરી હોય, એ આઘે લઈને બીજાં પાપ કર્યાં હોય, એવાં સર્વ પાપને શુદ્ધ કરવાનો ઉપાય ભગવાન જે શ્રી કૃષ્ણ તેમના નામનું સ્મરણ તથા ઉચ્ચાર તથા શ્રી કૃષ્ણ વિષે મતિ એજ શ્રેષ્ઠ પ્રાયશ્ચિત છે. ॥૧૭॥ અજ્ઞાનથી (ભગવાનનું સ્વરૂપ જાણ્યા વિના) અથવા જ્ઞાનથી જે ભગવાનના નામનું સ્મરણ કરે તો તેનાં સર્વ પાપ દૂર કરે. જેમ વૃદ્ધિ પામેલા અ-

ગિન ઉપર જાણે અજાણે હાથ પડે તોપણ બાળે છે તેમ. ॥૨॥ વળી શ્રી ભગવત્ના ૨ ના સ્કંધના ૧ લા અધ્યાયનો ૧૩ મો શ્લોક.

**સ્વદ્વાંગો નામ રાજર્ષિર્જ્ઞાત્વે યત્તામિહાયુષઃ ॥**

**મુહુર્ત્ત્ત્વં ત્સર્વમુત્સૃજ્ય ગતવાન નયંહરિં ॥૧૩॥**

અર્થ. સૂર્યવંશમાં ઋષિ ધર્મ પાળનારો એવો ખર્વાંગરાજ તે પોતાના આયુષ્યની અવધી જાણીને અદ્યકાળમાં એટલે એક મુહુર્ત્ત ( ૨ ઘડી ) માં સર્વ સંસાર રાજ્યાસન આદિનો ત્યાગ કરીને અભયના આપનાર એવા જે ભગવાન તેમના સ્વરૂપને જાણીને તેમને પામી ગયો. ॥૧૩॥ વળી વેશ્યા પોપટને જાણાવતી હતી તેણે પોપટને જાણાવવા મિમે ભગવાનનું નામ લીધું તેટલામાં તે કૃતાર્થ થઈ એવાન પ્રસિદ્ધ છે. એ રીતે પ્રભુનું મહાત્મ્ય સર્વથી આધિક જાણાવ્યું. હવે સર્વથી અધિક આનંદ પ્રભુમાં છે. તે જાળના ૮ મા શ્લોકે કરીને કહિયે છિયે.

**પ્રાકૃતા સકલાદેવા ગણિતાનંદ કંઠહત્ ॥**

**પૂર્ણાનંદો હરિસ્તસ્મા ત્કૃષ્ણ એવ ગતિર્મમા ॥૮॥**

અર્થ. બ્રહ્માદિક જે દેવતા છે તે સર્વ પ્રાકૃત છે. પ્રકૃતિનાં કાર્ય જે સત્વાદિક ગુણ તેણે કરીને રચિત દેહ, અંતઃકરણાદિ વાળા છે. તેથી તે સર્વ ગુણના વશમાં છે. અને તે પોતે કલેશ, મોહાદિક ભોગવનાર છે. અને અક્ષર બ્રહ્મ છે, ગણિત આનંદ છે, જ્યાં મનુષ્ય દેવતાનો આનંદ ગણ્યો છે, ત્યાં અક્ષર બ્રહ્મનો આનંદ ગણ્યો છે. તે પૂર્ણાનંદનો શ્રી હરિ છે, તે સર્વદેવોના દુઃખના હર્તા છે. માટે હે શ્રી કૃષ્ણ તમે મને આ લોક, પૂર લોકના નિર્વાહ માટે આશ્રય હો. ॥૮॥ એ જાળ શ્લોકનો અર્થ. હવે ભાવાર્થ કહિયે છિયે. શ્રી ભાગવતના ૧૦ મા સ્કંધ ઉત્તરાર્ધના ૮૯ મા અધ્યાયમાં શ્રી શુકદેવજીએ રાજા પરિક્ષિત પ્રત્યે કહ્યું છે તે શ્લોક.

**સરસ્વત્યા સ્તટે રાજન્ ઋષયઃ સત્રમાસતે ॥ વિતર્કઃ સમભૂતેષાં ત્રિવિધીશેષુ કોમહાન્ ॥૧॥ તસ્ય જિજ્ઞાસયાતેવે ભૃગું બ્રહ્મસુતં નૃપ ॥ તદ્વૃત્યૈ પ્રેષયામાસુઃ સોમ્યગાદ્બ્રહ્મણઃ**

સજ્ઞાં ॥ ૨ ॥ નતસ્મૈ પ્રહ્વણંસ્તોત્રં ચક્રે સત્ત્વ પરિક્ષયા ॥ તસ્મૈ  
 ચુક્રોદ્ય જગવાન્ પ્રજ્વલન્ સ્વેનતેજસા ॥ ૩ ॥ તતઃકૈલાસ  
 મગમ ત્સતંદેવો મહેશ્વરં ॥ પરિલબ્ધું સમારેભે ઉત્થાય  
 ભ્રાતરંમુદા ॥ ૫ ॥ નૈચ્છત્વ મસ્યુ ત્પથગ્ ઇતિદેવશ્રુકોપહા ॥  
 ગુલ્મમુદ્ય મ્યંતહંતુ મારેજેતિ ગ્મલોચનઃ ॥ ૬ ॥ અથો જગા  
 મવૈકુંઠં યત્ર દેવો જનાર્દનઃ ॥ શયાનંશ્રિયઉત્સંગે પદાવક્ષ  
 સ્થતાડયત્ ॥ ૮ ॥ તતઉત્થાય ભગવાન્ સહલક્ષ્મ્યા સતાંગ  
 તિઃ ॥ સ્વતલ્પાદ વરુહ્યાશુ નનામશિર સામુર્નિ ॥ ૯ ॥ આહતે  
 સ્વાગતં બ્રહ્મન્ નિષિદા ત્રાસનેક્ષણં ॥ અજાનતામાગતાન્વઃ  
 ક્ષંતુ મર્હથનઃ પ્રભો ॥ ૧૦ ॥ અતીવ કોમલો તાત ચરણૌમે  
 મહામુને ॥ ઇત્યુત્કાવિપ્રચરણૌ મર્દયન્સ્વેનપાણિના ॥ ૧૧ ॥

અર્થ. હે રાજ એક સમે સરસ્વતીના તૂટ વિષે સર્વ ઋષિ એકઠા  
 થયા હતા. ત્યાં વિચાર કર્યો જે વેદશાસ્ત્ર અવલોકન કરતાં સર્વ દેવમાં  
 ત્રણ દેવ મોટા કહ્યા છે. પરંતુ તે ત્રણમાં મોટો કોણ છે એ વિષે આશંકા  
 થાય છે. ॥ ૧ ॥ અથા ઋષિયોએ તે બ્રહ્મણી ઇચ્છાને અર્થે બ્રહ્માના  
 માનસી પુત્ર, સર્વ ઋષિમાં મોટા, અને ભગવદ્ અંશ એવા ભૃગુઋષિને  
 પરીક્ષા કર્યા મોકલ્યા. તે ભૃગુઋષિ પ્રથમ પરીક્ષા સાડ બ્રહ્માની સભામાં  
 ગયા. ॥ ૨ ॥ અને બ્રહ્માજીને નમસ્કાર કે સ્તુતી કર્યા વગર સભામાં જ-  
 ઇ તેમની પરીક્ષા જોવા સાડ ઉભા રહ્યા. બ્રહ્માજી રજ્જેગુણી છે તેમને  
 એટલામાં ક્રોધ ચડ્યો ને ભૃગુઋષિને આપ દેવાની તર્ક્યારી કરી. ॥ ૩ ॥  
 તે જોઈને ભૃગુઋષિ ત્યાંથી નિકળી કૈલાશમાં શિવજી પાસે ગયા. તેમને  
 જોઈ પોતાના ભાઈ બ્રહ્માજીને હર્ષે કરીને આસન ઉપરથી ઉઠીને મળવા સા-  
 ડ શિવજી સામા આવ્યા અને આલિંગન કરવાની ઇચ્છા કરી. ॥ ૪ ॥ તે  
 આલિંગનની ઇચ્છા ન રાખતાં તેમને ભૃગુઋષિએ કહ્યું જે તમે કુમાર્ગ



ચાલોછો માટે મને અડસો નહી. તે સાંભળતાં માત્રમાં શિવજી તમે ગુણી  
છે માટે તેમને ક્રોધ ચડ્યો. અને ત્રિશુળ લેઈને ભૃગુઋષિનુ મુસ્તક છેદવા-  
ની તૈયારી કરી. ને નેત્ર લાલ કર્યાં ॥ ૬ ॥ તે જોઈને ત્યાંથી ભૃગુઋષિ  
નિકળીને જે ઠેકાણે જનાર્દન જે શ્રીકૃષ્ણ ભગવાન ખીરાજે છે તે વૈકુંઠમાં  
ગયા. ત્યાં ભગવાન શ્રી લક્ષ્મીજીના ખોળામાં પોદેલા હતા. તે જોઈને ભૃ-  
ગુએ ક્રોધે કરીને ભગવાનના -હૃદયમાં લાત મારી. ॥ ૮ ॥ તે થકી સદૃ-  
જે ભક્ત તેમને ગતિ આપનાર એવા ભગવાન પોતે સત્વ ગુણીછે. તેમ-  
ણે શ્રી લક્ષ્મી સહીત ઉડી સચ્ચાથી હેઠે ઉતરીને ભૃગુઋષિને નમસ્કાર ક-  
ર્યો. ॥ ૯ ॥ ને ભૃગુઋષિનો અપરાધ ન જણાવતાં ઉલટો પોતાનો દોષ  
જણાવી ભૃગુની પ્રશંસા ( વખાણ ) કરી કહ્યું કે હે ઋષિમાં શ્રેષ્ઠ આ મા-  
રા આસન વિશે એક ક્ષણ ભર ખેસો. મેં આપને આવ્યા જાણ્યા નહી  
માટે હે પ્રભો તમે મને ક્ષમા કરો. ॥ ૧૦ ॥ માફ -હૃદય ધણું કઠોર છે.  
ને આપનાં ચરણ કોમળ તેથી આપને દુઃખ થયું હશે. એમ શ્રી મુખથી  
કહી ભૃગુઋષિના ચરણ પોતાના શ્રી હસ્તમાં લેઈ ચાંપવા લાગ્યા. ॥ ૧૧ ॥

આ ઉપરથી એ સિદ્ધ થયું જે દેવતા ભગવાનની વિભૂતિ છે પરં-  
તુ ગુણ પ્રધાન છે. તેથી આ મૂળ શ્લોકમાં કહ્યું જે સર્વ પ્રાકૃત છે. મા-  
યાના ત્રણ ગુણ યુક્ત અંતઃકરણ છે. એ દેવોને મોહ, શોક, દુઃખ એ સ-  
ર્વ પ્રકૃતિના વશથી થાય છે. અને અક્ષર બ્રહ્મ છે તેનો આનંદ પણ વેદ-  
માં ગણ્યો છે. તે વિશે વેદની તૈતરીય શ્રુતિમાં કહ્યું છે તે શ્રુતિ.

**શત ધૃત્યંતા મુક્તિગા ઉત્તરો સર્વે**

**ગુણૈઃશતગુણા મોદંતાં ॥** **इति.**

**અર્થ.** આ શ્રુતિમાં કહ્યું કે બ્રહ્મા પર્યંત મુક્તિયે જનારાર્ છે તે સર્વ  
ગુણે કરીને યુક્ત છે. ને ઉત્તરોત્તર સો સો ધણા આનંદ વાળા છે. ॥ આ  
રીતે શિવ, બ્રહ્મા સર્વનું સુખ ગણ્યું છે. અને તે કરતાં સો ધણું સુખ અ-  
ક્ષર બ્રહ્મમાં છે. જ્ઞાનીની મુક્તિ અક્ષર બ્રહ્મમાં થાય છે. અને ભગવાનનો  
તે અક્ષર બ્રહ્મથી પણ પર છે. એ વિશે શ્રી ગીતાજીના ૧૫ મા અધ્યાય-  
ના ૧૮ મા શ્લોકમાં ભગવાને કહ્યું છે તે શ્લોક.

## અક્ષરાદ પિચોત્તમઃ ॥૧૮॥

અર્થ. હે અર્જુન હું અક્ષર બ્રહ્મથી પર પુરષોત્તમ છું. ॥૧૮॥ એ-  
મની પ્રાપ્તિ શરણુ ગયા વગર થતી નથી એ વિશે શ્રી ભાગવતમાં ૬ ઠા  
સ્કંધના ૧૪ મા અધ્યાયના ૫ મા શ્લોકમાં કહ્યું છે તે શ્લોક.

**મુક્તાના મપિ સિદ્ધાનાં નારાયણ પરાયણઃ ॥**

**સદુર્લભ પ્રણાંતાત્મા કોટીશ્વપિ મહામુને ॥૫॥**

અર્થ. જીવન્મુક્ત જનો તથા સિદ્ધજનો એટીસંખ્યા વાળા છે. તેમાં  
પણ ભગવાનને શરણુ જવા યોગ્ય અને શાંત આત્માવાળા મળવા દુર્લભ  
છે. ॥૫॥ એ રીતે મુક્તજીવ તથા સિદ્ધિવાળા પુરુષથી ભગવદ્ ભક્તને અ-  
ધિકતા જણાવી છે. વળી શ્રી ભાગવતમાં કહ્યું છે તે ૫ મા સ્કંધના ૬ ઠા  
અધ્યાયનો ૨૦ મો શ્લોક.

**અસ્તેવમંગ ભગવાન્ ભજતાં મુકુંદો મુક્તિ દદાતિ ॥**

**કર્હિચિત્ સ્મન જત્તિયોગં ॥૨૦॥**

અર્થ. ભગવાન કદાપી જીવને મુક્તિ આપે પરંતુ ભક્તિ આપે નહી.  
॥૨૦॥ વળી શ્રી ભાગવત ૯ મા સ્કંધના ૪થા અધ્યાયનો ૫૯ મો શ્લોક.

**મત્સેવયા પ્રતીતંચ સાલોક્ષ્યાદિ ચતુષ્ઠયં ॥**

**નેહ્ણાંતિ સેવયા પૂર્ણાઃ કુતો ન્યત કાલ વિદ્રુતં ॥૫૧॥**

અર્થ. મારી સેવાએ કરીને જે પરિપૂર્ણ છે. તેને હું ચાર (શાલોક્ય,  
સામિપ્ય, સારિષ્ટ, સાયુજ્ય) મુક્તિ આપું છું. પણ તે મુક્તિની ઈચ્છા તે  
ભક્ત રાખતો નથી. કાંકે તેતો કાળે કરીને નાશવાન છે. એવા નાશવાન  
સુખની ઈચ્છા તો ક્યમજ રાખે તે તો એક મારેજ વીશે અધીક સુખ  
માને છે. ॥૫૧॥ વળી ભાગવત માહાત્મ્યના ૨ જા અધ્યાયનો ૭મો શ્લોક.

**અંગીકૃતં ત્વયાતદ્વૈ પ્રસન્નો મૂઢરિસ્તદા**

**મૂર્તિં દાસીં દદૌ તુમ્યં જ્ઞાન વૈરાગ્ય કાવિમૌ ॥૭॥**

અર્થ. નારદજી ભક્તિ પ્રત્યે કહે છે. જે હે ભક્તિ તારો અંગીકાર કરવો છે વાસ્તે ભગવાને પ્રસન્ન થઈ તને પૃથ્વીમાં જન્મ આપ્યો છે. મુક્તિ તને દાશી આપી છે. અને જ્ઞાન, વૈરાગ્ય એ એ પુત્ર છે. ॥૭૩॥ વળી ભગવાને કહ્યું છે તે શ્રી ભાગવતના ૯ મા સ્કંધના ૪ થા અધ્યાયનો ૪૫ મો શ્લોક.

**અહં નક્ત પરાધીનો ॥ ઇતિ ॥૫૫॥**

અર્થ. ભગવાન કહે છે હું ભક્તને આધીન છું ॥૫૫॥ એ રીતે ભક્તને આધીન ભગવાન થયા તો પછી તેના સુખની શી ગણતી. આ ઉપરથી અક્ષર બ્રહ્મ કરતાં શ્રી પૂર્ણ પુરુષોત્તમ વિષે અધિક આનંદ છે એ સિદ્ધ થયું, એ રીતે શ્રી કૃષ્ણ વિષે અધિક આનંદ વર્ણન કર્યો. હવે વિવેક, ધૈર્ય, ભક્તિ એ ત્રણ સાધન રહિત જીવ છે તે ભગવાનનો આશ્રય કરે તો આશ્રય માત્રમાં ભગવાન તેનો ઉદ્ધાર કરે તે વિષે મૂળ ગ્રંથનો ૯ મો શ્લોક કહિયેછિયે.

**વિવેક ધૈર્ય ભક્ત્યાદિ રહિતસ્ય વિશેષતઃ ॥**

**પાપાસક્તસ્ય દીનસ્ય કૃષ્ણ એવ ગતિર્મમ ॥૧॥**

અર્થ. વિવેક, ધૈર્ય, ભક્તિ આદિ જે ઉદ્ધારનાં સાધન છે તેથી વિશેષે કરીને હું રહિત છું, મારામાં કંઈ સાધન નથી, પાપમાં આસક્ત છું, દીન છું, ઇન્દ્રિયાદિકના વશમાં છું, માટે હે શ્રી કૃષ્ણ તમે મને મતિના આપનાર થાઓ. ॥૧॥ એ મૂળ શ્લોકનો અર્થ હવે ભાવાર્થ કહિયેછિયે. શ્રીમદ્ભાગવતના ૬ઠા સ્કંધના ૨ અધ્યાયનો ૫ મો શ્લોક.

**યસ્યાંકેશિર આધાય લોકઃ સ્વપિતિ નિર્વૃતઃ ॥**

**સ્વયં ધર્મ મધર્મવા નહિ વેદ યથા પશુઃ ॥૫॥**

અર્થ. ભગવાનના ચરણકમળમાં જેણે માથું ધસ્યું તે સર્વથી નિરભય થયો. અને આ પોતાનો ધર્મ છે તથા આ અધર્મ છે એ વાતને જે જાણતો નથી તે પશુ તુલ્ય છે ॥૫॥ વળી નારદ પંચરાત્રીમાં કહ્યું છે તે શ્લોક.

**સઠ દેવ પ્રપન્નોહં તવાસ્મિ ઇતિયોવદેત્ ॥**

**અભયં સર્વં નૂતેભ્યો દદ્યાદેત દ્વૃતંહરેઃ ॥**

અર્થ. હે શ્રી કૃષ્ણ હું તમારો છું એવું જણે એકવાર કહ્યું. તેને સર્વ પ્રાણી માત્રથી ભગવાન અભય કરે છે એવું ભગવાનનું વ્રત છે. ॥ માટે જીવ નિઃસાધન થઈને સાધનનું બળ છોડીને એકલા આશ્રયની પ્રાર્થના કરે તો પ્રભુ તેનો ઉદ્ધાર કરે એ જણાવ્યું. હવે ભગવાન કહેવા છે તે વિષે મૂળ ગ્રંથનો ૧૦ મો શ્લોક કહિયેછિયે.

**સર્વ સામર્થ્ય સહિતં સર્વત્રૈવા સ્વિલાર્થં કૃત ॥**

**શરણસ્થ સમુદ્ધારં કૃષ્ણં વિજ્ઞાપયામ્યહં ॥૦૨॥**

અર્થ. સર્વ પ્રકારનું સામર્થ્ય તેણે સહિત છે, પૂરું છે, તેથી સર્વ દેશમાં, સર્વ કાળમાં, સર્વ અર્થના કર્તા છે. સર્વ પુરૂષાર્થના દાન કરવા વાળા છે. જે કોઈ શરણુ આવે તેના ઉદ્ધારના કર્તા છે. એવા ભગવાન શ્રી કૃષ્ણની પ્રાર્થના કરિયે છિયે કે તમે મને આશ્રય દો. ॥૧૦॥ એ મૂળ શ્લોકનો અર્થ હવે ભાવાર્થ કહિયેછિયે. પ્રભુ સર્વ સામર્થ્ય યુક્ત છે. કાળ, માયા, જીવ, દેવ એમની દેહ, ઇંદ્રિ સર્વના કર્તા છે. અને સર્વની દેહના ચલાવવા વાળા છે. કર્મ ફળના દાતા છે. અષ્ટસિદ્ધિ, મુક્તિ, ભક્તિ સર્વના આપના વાળા પોતેજ છે. કેવો પણ અધરમી પ્રાણી પોતાની શરણુ આવે તેનાં પાપ દૂર કરે છે. વગર સાધને ઉદ્ધાર કરે છે. જેમ વનનાં પશુ, પક્ષી વ્રક્ષ, ગોપ, ગોપી એ સર્વનો વગર સાધને ઉદ્ધાર કર્યો. એવા નિઃસાધન જીવના ઉદ્ધાર કર્તા શ્રી કૃષ્ણજ છે. માટે તેમની પ્રાર્થના કરિયે છિયે. બીજા અવતાર નેટલા છે તે મર્યાદામાં ચલાવવા વાળા છે. તે નેટલું સાધન તેટલું ફળ આપે છે. અને શ્રી કૃષ્ણ તો સ્વતંત્ર કર્તા છે. એ ઉપરાંત કોઈ બીજો પરબ્રહ્મ નથી એવું વેદશાસ્ત્ર સર્વ કહે છે. તેથી નિઃસાધન જીવના ઉદ્ધાર કર્તા એજ છે. માટે એમનાજ આશ્રયની પ્રાર્થના કરવા કહ્યું છે. હવે ગ્રંથ સમાપ્તિને વિષે શ્રી માહાપ્રભુજ ફળશ્રુતિ કહે છે.

**કૃષ્ણાશ્રય મિદંસ્તોત્રં યઃપઠેત્કૃષ્ણસન્નિધૌ ॥**

**તસ્યા શ્રયો ભવેત્કૃષ્ણ ઇતિ શ્રીવલ્લભોબ્રવીત્ ॥૨૧॥**

અર્થ. આ શ્રીકૃષ્ણાશ્રય નામે સ્તોત્ર છે તેનો જે જીવ શ્રી કૃષ્ણના સન્મુખ પાઠ કરે તેને શ્રી કૃષ્ણનો આશ્રય થાય. એવું શ્રી મદ્વલ્લભાચાર્ય-જી કહે છે. ॥૧૧॥ એ મૂળ સ્લોકનો અર્થ હવે ભાવાર્થ કહિયે છિયે. આ શ્રી કૃષ્ણાશ્રય સ્તોત્રનો નિઃસાધન ભાવ સહિત દિનતા યુક્ત નિષ્કામ થઈને શ્રી કૃષ્ણના સન્મુખ પાઠ કરેથી ભગવાનનો આશ્રય સિદ્ધ થાય. બીજા પ્રકારે આશ્રય સિદ્ધ થવો કઠણ છે. કારણ કે ભગવાનનો આશ્રય સિદ્ધ થવાને સાર ચાર વેદ, સ્મૃતિ, પુરાણ એ સર્વની પ્રવૃત્તિ થઈ છે. તોપણ જીવોને આશ્રય સિદ્ધ થતો નથી એવો કઠણ આશ્રય છે. માટે આશ્રયની પ્રાર્થના પ્રભુથી કરવી. સાધન બળનું અભિમાન હોય તો ભુપ્ર આશ્રય આપે નહી. અને ઉલ્લેખે લૌકિક પદાર્થનો નાશ થાય. માટે સર્વ લૌકિક કામના છોડીને કેવળ આશ્રયની પ્રાર્થના કરે તો પ્રભુ તેને પોતાનો આશ્રય આપીને સર્વથી અધિક સુખ જે પોતાને વિષેનો આનંદ તે આનંદનું દાન કરે. જે આનંદ બ્રહ્માદિકને દુર્લભ છે તે આનંદ પામીને તે જીવ કૃતાર્થ થાય. એ કૃષ્ણના વિશ્વાસને અર્થે શ્રી મહાપ્રભુજીએ છેલ્લે પોતાનું નામ લખી એમ જણાવ્યું જે આ વાત અમે નિશ્ચે કરીને અમારા અનુભવથી કહી છે. માટે શરણસ્થ જીવોએ દેહ, સ્ત્રી, પુત્ર, બંધુ, રાજા, દ્રવ્ય, પવિત્ર દેશ, તીર્થ, શિવબ્રહ્માદિક દેવ, એમનો જ્યાં સુધી આશ્રય હોય ત્યાં સુધી અન્યાશ્રય જાણવો. એ સર્વનો આશ્રય છોડીને એક ભગવાનના આશ્રય-ની પ્રાર્થના કરે તો ભગવાન પોતાનો આશ્રય આપે. તેને લીધે આ ગ્રં-થમાં અન્યાશ્રયનું ખંડન શ્રી માહા પ્રભુજીએ કર્યું છે. તે અનુસાર પુષ્ટિ માર્ગિયે ચાલવું.

इतिश्री मद्बल्लभाचार्यजी कृत श्रीकृष्णाश्रय ग्रंथ  
तेनी गुजराती टीका सपूर्ण.



# બહર ખખર.



અમારા તરફ નીચે લખેલાં પુસ્તકો તૈયાર છે.

૧. સર્વે વખત (ભગવદ્ સેવા સુધાંત) ઉપયોગ થઈ સકે,  
એટલા માટે બાંધણીમાં સુતરના દોરા અથવા બીજા  
અપવિત્ર પદાર્થનો ઉપયોગ કર્યો નથી તેવાં પુસ્તકો.
  ૧. આ શ્રીકૃષ્ણાશ્રય ગ્રંથની ટીકા દર પ્રતે. ૦-૨-૦
  ૧. વૈષ્ણવોના નિત્યનિયમના ૨૨ ગ્રંથ દર પ્રતે. ૦-૨-૩
  ૧. વલ્લભાખ્યાન તથા મુળ પુરૂષ પ્રથમ કીર્તન  
૩૦-૨-૦ હતી તે ઘટાડીને. ૦-૧-૦
  ૧. શ્રી પુરષોત્તમ સહસ્ત્રનામ ટીકા સાથે પ્રથમ  
કીર્તન ૩૧-૮-૦ હતી તે ઘટાડીને. ૧-૦-૦
  ૧. દયારામકૃત નિતિભક્તિનાં પદોનો સંગ્રહ પ્ર-  
થમ જેની કીર્તન ૩૦-૮-૦ હતી તે ઘટાડીને. ૦-૨-૦
  ૧. મણિરત્નમાળા ટીકા સાથે પ્રથમ જેની કીર્તન  
૩૧-૮-૦ હતી તે ઘટાડીને. ૧-૦-૦
- ટપાલખરચ વળનના પ્રમાણે જુદું પડશે, પ્રથમથી  
શકડા પૈસા મોકલ્યા વગર મળશે નહીં.

**પુસ્તકો મળવાનાં ઠેકાણાં-**

મુ'બાઈ—બાહારકોટ ભુલેશ્વર નજીક શીરંગીના દેવળ પાછળ,  
હરગોવન દેસાઈની વાડીમાં વૈષ્ણવ દાકોરદાસ સુ-  
રદાસ પાસેથી.

**અમદાવાદ—**

- ૧ મામાની હવેલીમાં યુનાઇટેડ પ્રેસ કંપની લીમીટેડમાં.
- ૨ યુનિયન પ્રિન્ટિંગ પ્રેસમાં શા. ધેલાબાઈ નરસિં-  
હદાસ પાસેથી.

